

बुजभूषण Vs रेसलर्स केस में नया मोड़

पॉस्को एक्ट का केस दर्ज कराने वाली पहलवान के बालिग होने का दावा; पिता नाबालिग होने पर अड़े

नई दिल्ली। भारतीय कुश्ती संघ के पूर्व अध्यक्ष बुजभूषण शरण सिंह और रेसलर्स विनेश फोगाट, साक्षी मलिक व बजरंग पुनिया केस में नया मोड़ आ गया है। सूत्रों के मुताबिक, बुजभूषण पर पॉस्को एक्ट का केस दर्ज करवाने वाली पहलवान बालिग निकली है। ये पहलवान रोहतक की रहने वाली है। उसके स्कूल से मिले बर्थ सर्टिफिकेट के आधार पर उसके बालिग होने की पुष्टि हुई है। इसकी जांच के लिए दिल्ली पुलिस की टीम रोहतक आई थी। हालांकि उसके पिता ने इसे गलत करार दिया है। उनका दावा है कि उनकी बेटी नाबालिग है।

पिता के दावे और उन पर उठ रहे सवाल-नाबालिग लड़की के पिता ने कहा- 16 साल की उम्र में बेटी का रांची में शिविर के दौरान बुजभूषण ने शोषण किया था। उनकी बेटी दिसंबर 2023 में 17 साल की होगी। हालांकि रांची शिविर डेढ़-दो साल पहले हुआ था। ऐसे में सवाल है कि तब उनकी बेटी 16 साल की थी तो 2 साल बाद भी 18 साल की कैसे नहीं हुई? पिता ने कहा कि मेरी 2 बेटियाँ और 1 बेटा था। बड़ी बेटी की 2 साल की उम्र में मौत हो गई। दूसरी बेटी का नाम उन्होंने बड़ी बेटी के नाम पर ही रखा। वह अब भी नाबालिग है और रेसलिंग करती है। हालांकि उसका डेथ सर्टिफिकेट कहाँ है?, इसके बारे में पिता स्पष्ट जवाब नहीं दे पा रहे हैं। रोहतक में नाबालिग पहलवान के चाचा मीडिया के सामने आए। उन्होंने कहा कि बुजभूषण पर केस दर्ज करवाने वाली उनकी पहलवान भतीजी नाबालिग नहीं है। उन्होंने लड़की के जन्म से जुड़े फ्लफ भी दिखाए। चाचा ने कहा कि सरकारी नौकरी का लालच देकर उनकी भतीजी से इस तरह के आरोप लगवाए गए हैं। हालांकि लड़की के पिता का कहना है कि वह लड़की का चाचा नहीं बल्कि ताऊ है। वह बड़ी बेटी के दस्तावेज दिखा रहा है।

देश के मुसलमानों की हालत दलितों जैसी, यूएसए में बोले राहुल गांधी; बयान पर फिर मचा बवाल

राहुल ने कहा कि आज भारत में जो मुसलमानों के साथ हो रहा है, वैसा दलितों के साथ 80 के दशक में होता था। भारत में 80 के दशक में दिवंगत इंदिरा गांधी की अगुवाई वाली कांग्रेस की ही सरकार थी।

सैन फ्रांसिस्को। अमेरिका पहुंचे कांग्रेस नेता राहुल गांधी भारतीय जनता पार्टी पर जमकर बरसे। उन्होंने सरकार पर मुसलमानों की हालत 'दलितों जैसी' करने के आरोप लगा दिए। सैन फ्रांसिस्को में आयोजित कार्यक्रम में उन्होंने भारत जोड़ो यात्रा का जिक्र किया। उन्होंने कहा कि सरकार की तरफ से यात्रा को रोकने की कोशिश की गई थी। राहुल ने कहा कि आज भारत में जो मुसलमानों के साथ हो रहा है, वैसा दलितों के साथ 80 के दशक में होता था। उन्होंने कहा कि इस चुनौती से लड़ना होगा। खास बात है कि भारत में 80 के दशक में दिवंगत इंदिरा गांधी की अगुवाई वाली कांग्रेस की ही सरकार थी। वह चार जून तक अमेरिका की यात्रा पर रहेंगे। इससे पहले राहुल ने भाजपा और राष्ट्रीय स्वयं सेवक संघ पर संसाधनों पर नियंत्रण और केंद्रीय एजेंसियों के गलत इस्तेमाल के भी आरोप लगा दिए। खास बात है कि ब्रिटेन की यूनिवर्सिटी में भी इसी मुद्दे



पर भाजपा सरकार को घेरा था।

भाजपा ने उठाए सवाल

कांग्रेस नेता राहुल के इस बयान पर अब भारत में राजनीति तेज हो गई है। भाजपा ने राहुल और हमारे देश का एक अदना सा नेता राहुल पर प्रधानमंत्री नरेंद्र मोदी के अपमान के आरोप

मोदी को अपमानित करता है। ऐसे नेता का हर भारतवासी को बहिष्कार करना चाहिए।

राहुल के समर्थन में विपक्ष

इधर, विपक्ष के नेता राहुल के समर्थन में आने लगे हैं। शिवसेना (उद्धव बालासाहब

राहुल ने कहा कि आज भारत में जो मुसलमानों के साथ हो रहा है, वैसा दलितों के साथ 80 के दशक में होता था। उन्होंने कहा कि इस चुनौती से लड़ना होगा। खास बात है कि भारत में 80 के दशक में दिवंगत इंदिरा गांधी की अगुवाई वाली कांग्रेस की ही सरकार थी। वह चार जून तक अमेरिका की यात्रा पर रहेंगे। इससे पहले राहुल ने भाजपा और राष्ट्रीय स्वयं सेवक संघ पर संसाधनों पर नियंत्रण और केंद्रीय एजेंसियों के गलत इस्तेमाल के भी आरोप लगा दिए।

लगाए हैं। हरियाणा सरकार में मंत्री अनिल विज ने कहा, दुनिया भर के देशों के नेता हमारे प्रधानमंत्री नरेंद्र मोदी की तारीफ करते नहीं थकते और हमारे देश का एक अदना सा नेता राहुल गांधी विदेशी धरती पर जाकर प्रधानमंत्री नरेंद्र

ठाकरे) नेता और राज्यसभा सांसद संजय राउत ने कहा कि कांग्रेस नेता ने कुछ भी गलत नहीं कहा है। उन्होंने कहा कि राहुल ने देश के मुद्दे ही उठाए हैं। राउत ने कहा, देश में राजनीति करना बहुत भयावह हो गया है।

बिहार, कर्नाटक, केरल समेत 25 ठिकानों पर एनआईए की रेड

कटिहार में पीएफआई नेता के यहां छापेमारी; फुलवारीशरीफ मामले में हो रही पूछताछ

पटना। पीएफआई के फुलवारीशरीफ मामले में राष्ट्रीय जांच एजेंसी (एनआईए) ने बिहार, कर्नाटक और केरल में करीब 25 ठिकानों पर रेड मारी है। एनआईए की टीम ने कटिहार के हसनगंज थाना क्षेत्र के मुजफ्फर टोला में लगभग 3 घंटे तक छापेमारी की। एनआईए की टीम ने नासिर हुसैन के घर कई दस्तावेज को खंगाला। वहीं, स्थानीय लोगों की माने तो एनआईए पूछताछ के लिए महबूब आलम नदवी के भाई मोहम्मद जावेद को अपने साथ ले गई है। हालांकि आधिकारिक रूप से अब तक इसकी कोई पुष्टि नहीं है। साजिश से जुड़े संदिग्धों के ठिकानों पर NIA की रेड चल रही है। इससे पहले इस मामले में छह लोगों को गिरफ्तारी हुई थी। पीएफआई से संबंधित कई आपत्तिजनक दस्तावेज जब्त किए गए थे। इसे लेकर पिछले साल 12 जुलाई को पटना के फुलवारीशरीफ पुलिस स्टेशन में केस दर्ज किया गया था। इस साल 4-5 फरवरी को, एनआईए ने बिहार के मोतिहारी में आठ जगहों पर भी रेड मारी थी। दो



लोगों को गिरफ्तार किया था। जिन्होंने हत्या को अंजाम देने के लिए हथियार और गोला-बारूद की व्यवस्था की थी। गिरफ्तार लोगों की पहचान तनवीर रजा उर्फ बरकती और मोहम्मद आबिद उर्फ आर्यन के रूप में हुई।

जहां साक्षी को मारा उस गली में साहिल को लेकर पहुंची पुलिस, क्राइम सीन हुआ रीक्रिएट

पुलिस साहिल को उस गली में लेकर गई थी जहां साक्षी को चाकू से गोद-गोद कर मौत के घाट उतारा गया था। पुलिस ने मयानक कत्ल के पूरे सीन को रीक्रिएट किया है। यह पुलिस की जांच का अहम हिस्सा बताया जा रहा है।

नई दिल्ली। दिल्ली में साक्षी को हुई हत्या के बाद पुलिसिया तफतीश जारी है। पुलिस ने शाहबाद डेरी इलाके में क्राइम सीन को रीक्रिएट किया है। पुलिस साहिल को लेकर शाहबाद डेरी इलाके के उस गली में गई थी जहां साक्षी को चाकू से गोद-गोद कर मारा गया था। माना जा रहा है कि साक्षी मर्डर केस में पुलिस ने पूरी क्राइम सीन को इसलिए रीक्रिएट किया है क्योंकि यह जांच का अहम हिस्सा है। सुबह 4 बजे पुलिस ने शाहबाद डेरी में जाकर



क्राइम सीन रीक्रिएट किया है। इस दौरान पुलिस साहिल को भी घटनास्थल पर लेकर गई थी और उसके सामने ही पूरी वारदात के

सीन को दोहराया गया है। इधर साक्षी की हत्या से ठीक 2 मिनट पहले का एक और वीडियो भी सामने आया है। इस वीडियो में

साक्षी अकेली जाती नजर आ रही है। इस वीडियो में नजर आ रहा है कि एक भीड़-भाड़ वाली सड़क से साक्षी अकेले गुजर रही है। सुरक्षा कार्रगों की वजह से पुलिस बुधवार की अहले सुबह क्राइम सीन रीक्रिएट करने पहुंची थी। साहिल ने साक्षी को कैसे मारा? कहाँ वो साक्षी का इंतजार कर रहा था? ऐसे कई गंभीर सवालों को समझने के लिए पुलिस ने साक्षी मर्डर केस का सारा सीन रीक्रिएट किया है। माना जा रहा है कि पुलिस की इस मशकत के बाद जांच

लखनऊ में हादसा

स्कॉर्पियो में फंसकर 100 मीटर घिसटते रहे पति-पत्नी और 2 बच्चे, चारों की मौत

लखनऊ। राजधानी लखनऊ में देर रात अलीगंज की गुलाबीन मंदिर के पास सड़क हादसा हो गया। इस दर्दनाक सड़क हादसे में स्कॉर्पियो में फंसकर दंपति और दो बच्चे करीब 100 मीटर तक घिसटते रहे। हादसे में चारों की मौत हो गई। हादसे के बाद मौके भीड़ जमा हो गई। मिल रही जानकारी के मुताबिक गुलाबीन मंदिर के पास टेढ़ी पुलिया की ओर से आ रही स्कॉर्पियो ने स्कूटी में टक्कर मार दी। टक्कर के बाद स्कूटी सवार दंपति और दो बच्चे स्कॉर्पियो के निचले हिस्से में फंस



गए। स्कॉर्पियो करीब 100 मीटर तक घिसटते रही। इससे बुरी तरह जख्मी हो गए। सूचना पर पहुंची पुलिस ने आनन-फानन स्कॉर्पियो में फंसे दंपति और दोनों

बच्चों को निकलवा कर ट्रामा सेंटर भिजवाया। केजीएमयू ट्रामा सेंटर में डॉक्टरों ने चारों को मृत घोषित कर दिया। हालांकि चारों की शिनाख्त नहीं हो सकी।

पुंछ में एलओसी के पास 3 घुसपैटिए पकड़े, 10 किलो आईईडी, एके-47 समेत भारी मात्रा में हथियार और ड्रग्स बरामद

श्रीनगर। जम्मू कश्मीर के करमाराह सेक्टर में LOC के पास भारतीय सेना ने तीन आतंकवादियों को पकड़ा। ये तीनों 30 मई की रात खराब मौसम और बारिश का फायदा उठाकर भारतीय सीमा में घुसपैट की कोशिश कर रहे थे। सेना के जवानों ने फेरिंग क्रॉस कर रहे तीनों आतंकियों पर फायरिंग की।

सेना ने इनके पास 10 किलो IED, एके-47 समेत भारी मात्रा में हथियार और ड्रग्स बरामद किया है। फायरिंग में घायल एक आतंकवादी का पुंछ के हॉस्पिटल में इलाज चल रहा है। इलाके में सच ऑपरेशन जारी है।

पुंछ के गुलपुर इलाके में करमारा गांव में नियंत्रण रखा पर सेना ने संदिग्ध



गतिविधि देखी। इसके बाद रात करीब 4 बजे जवानों ने सच ऑपरेशन शुरू किया। सेना की तरफ से एक्शन देख आतंकियों ने गोलीबारी शुरू कर दी, जवाबी फायरिंग में एक घुसपैटिए को पैर में गोली लगी। फायरिंग में सेना का एक जवान भी घायल हुआ है।

करमारा के रहने वाले हैं तीनों आतंकी

घुसपैटियों की पहचान मोहम्मद फारूक (26), मोहम्मद रियाज (23) और मोहम्मद जुबैर (22) के रूप में हुई है। सभी करमारा के निवासी हैं। फारूक के पैर में गोली लगी है। सेना के मुताबिक इन तीनों को बॉर्डर पार से हथियार और ड्रग्स की खेप मिली थी। वे इसकी तस्करि करने की कोशिश कर रहे थे, तभी सैनिकों ने उन्हें रोक लिया।

इनके पास एके राइफल, दो पिस्टल, छह ग्रेनेड, प्रेशर कुकर में रखा एक इम्प्रोवाइज्ड एक्सप्लोसिव डिवाइस (आईईडी) और हेरोइन के 20 पैकेट बरामद हुए हैं।

पिछले महीने भी घुसपैट करते 4 आतंकी मारे थे

बारामूला में वनिगम पायोन क्रेरी इलाके में सुरक्षा बलों ने गुरुवार को 2 आतंकवादियों को ढेर कर दिया था। यह पुलिस और सेना का जॉइंट ऑपरेशन था। जिसे 29RR, सेंट्रल रिजर्व पुलिस और जम्मू-कश्मीर पुलिस ने मिलकर चलाया। आतंकियों के पास से 1 AK-47, 1 पिस्टल और गोला बारूद बरामद किया था। इससे ठीक एक दिन पहले भी माखिल सेक्टर में घुसपैट की कोशिश को नाकाम किया था। इस ऑपरेशन में भी दो आतंकवादियों को ढेर किया गया था। आतंकियों ने नियंत्रण रखा के पास से घुसपैट की कोशिश की थी।

अगले 4 दिनों तक 10 राज्यों में होगी बारिश, 11 दिन से रुका मानसून आगे बढ़ा, दिल्ली में 5 डिग्री कम दर्ज हुआ पारा

नई दिल्ली। पिछले 11 दिनों से रुका मानसून बंगाल की खाड़ी में आगे बढ़ा है। राजस्थान, मध्य प्रदेश, पंजाब, हिमाचल प्रदेश, उत्तर प्रदेश, गुजरात, दिल्ली समेत 10 राज्यों में हल्की से भारी बारिश होने के आसार हैं। केरल में आमतौर पर मानसून एक जून के आसपास पहुंच जाता है और जुलाई मध्य तक पूरे देश को कवर कर लेता है। इस साल केरल में मानसून की शुरुआत में थोड़ी देरी होने की संभावना है। इधर, दिल्ली में मंगलवार को अधिकतम तापमान औसत से पांच डिग्री नीचे दर्ज किया गया है।

दिल्ली में बुधवार को भी बारिश की

संभावना

दिल्ली में मौसम विभाग ने बुधवार को भी आंशिक रूप से बादल छाए रहने और हल्की बारिश व गरज के साथ तेज हवा चलने का अनुमान जताया है। मंगलवार शाम अचानक बारिश और आंधी आई। इस दौरान हवाओं की गति 70 से 80 किमी प्रति घंटा रही। अलग-अलग इलाकों में करीब एक घंटे तक यही स्थिति रही। सड़क पर राहगीर बचने के लिए इधर-उधर दौड़ने भागने लगे। वाहनों की आवाजाही भी प्रभावित हुई। सोमवार से मंगलवार सुबह 8.30 बजे तक बोते 24 घंटों में शहर में 1.2 मिमी बारिश दर्ज की गई। पड़े



बिहार में अगले 5 दिन रहेगी गर्मी, 14 जून तक आएगा मानसून

बिहार में अगले 5 दिन शुष्क मौसम रहेगा। बारिश की कोई संभावना नहीं है। तापमान 40 डिग्री से ऊपर जा सकता है। भारतीय मौसम विभाग के वैज्ञानिक आशीष कुमार ने बताया, मानसून 13-14 जून तक बिहार में प्रवेश कर सकता है। इस बार राज्य में सामान्य से कम बारिश होने की संभावना है।

3 जून तक जयपुर में बादल छाए रहेंगे

मौसम विभाग के अनुसार 3 जून तक जयपुर में बादल छाए रहने और बारिश के

आसार हैं। पश्चिमी विक्षोभ के असर से मंगलवार को जयपुर में दिनभर बादल छाए रहे। दोपहर बाद कुछ देर के लिए धूप खिली, लेकिन बारिश नहीं हुई। इसके असर से दिन का तापमान सामान्य से 8.8 डिग्री नीचे चला गया। जबकि रात का तापमान सामान्य से 3.8 डिग्री कम दर्ज हुई। यहाँ अधिकतम तापमान 32.0 और न्यूनतम तापमान 23.9 डिग्री सेल्सियस दर्ज हुआ। अब बुधवार को आकाश में बादल छाए रहने की संभावना है। तापमान में अधिक बढ़ोतरी के आसार नहीं हैं। इसलिए अभी लोगों को गर्मी से राहत मिलती रहेगी।

संपादकीय

लाचार पहलवान

यह विचित्र विडंबना थी कि जिस समय देश की नयी संसद देश को समर्पित करने की प्रक्रिया चल रही थी, उसी दौरान दिल्ली पुलिस जंतर-मंतर पर धरना दे रहे पहलवानों व उनके समर्थकों को बलपूर्वक हटा रही थी। इतना ही नहीं, उनके खिलाफ सरकारी काम में बाधा डालने के आरोप में विभिन्न धाराओं में प्राथमिकी भी दर्ज की गई है। दरअसल, ये पहलवान दूसरी बार कुश्ती महासंघ के अध्यक्ष रहे व भाजपा सांसद बृजभूषण शरण सिंह के खिलाफ कार्रवाई की मांग को लेकर धरना दे रहे थे। हिरासत में लिये गये पहलवानों व समर्थकों को अलग-अलग स्थानों पर रखा है। पहलवानों ने पुलिस पर बुरा व्यवहार करने का आरोप लगाया है। बताते हैं देर रात पुलिस ने महिला पहलवानों विनेश फोगाट, साक्षी मलिक व संगीता फोगाट को छोड़ दिया। दरअसल, महम में महिला पहलवानों के समर्थन में हुई खाप पंचायत ने नवनिर्मित संसद भवन के उद्घाटन वाले दिन दिल्ली में महिला महापंचायत करने का आह्वान किया था, जिसे चुनौती मानते हुए सुरक्षा के पुरख्ता इंतजाम किये गये थे। पुलिस की दलील थी कि जिन लोगों ने बैरिकेड तोड़कर आगे जाने की कोशिश की उन्हें हटकर दूसरी जगह ले जाया गया। इस कार्रवाई के बाद किसान नेता राकेश टिकैत ने दिल्ली के गाजीपुर बॉर्डर पर किसानों के प्रदर्शन का आह्वान किया था। बाद में किसानों ने चेतावनी कि आगामी पंचायत में पहलवानों का मुद्दा शामिल किया जायेगा। उल्लेखनीय है कि महिला पहलवानों ने इस मामले में प्रधानमंत्री से हस्तक्षेप की मांग की थी। विडंबना यह है कि केंद्र सरकार के किसी भी मंत्री ने इस मामले में कोई प्रतिक्रिया नहीं दी है, जिससे पिछली 23 अप्रैल से दिल्ली के जंतर-मंतर पर धरना दे रहे पहलवानों को सबल मिल सके। उल्लेखनीय है कि इस साल की शुरुआत में भी पहलवानों ने दबंग सांसद व कुश्ती महासंघ के अध्यक्ष के खिलाफ प्रदर्शन किया था, जिस पर महिला पहलवानों ने यौन शोषण, वित्तीय अनियमितताओं, बुरे व्यवहार से जुड़े गंभीर आरोप लगाये थे। यह भी कि वह महिला पहलवानों की निजी जिंदगी में दखल देते हैं और परेशान करते हैं। उल्लेखनीय है कि तब बृजभूषण शरण सिंह ने भी दलील दी थी कि यदि यौन शोषण के आरोप सत्य साबित होते हैं तो वे फांसी पर लटकने को तैयार हैं। जनवरी में पहली बार हनु धरने के बाद केंद्रीय खेल मंत्री अनुराग ठाकुर ने पहलवानों से मुलाकात करके जांच के लिये पांच सदस्यीय निरीक्षण समिति बनाने की घोषणा की थी। मुकेशबाज एमसी मेरीकॉम की अध्यक्षता वाली इस कमेटी में ओलंपिक पदक विजेता पहलवान योगेश्वर दत्त भी शामिल थे। बाद में पहलवान बबीता फोगाट को भी इस समिति में शामिल किया गया था। लेकिन सवाल उठे कि छह हफ्ते में रिपोर्ट देने की बाध्यता के बावजूद तीन महीने बाद भी जांच और उसके निष्कर्ष सामने क्यों नहीं आये, जिसके विरोध में फिर 23 अप्रैल से पहलवानों ने दूसरी बार धरना दिया। उसके बाद पुलिस में भी बृजभूषण शरण सिंह के खिलाफ शिकायत की गई। बाद में शीर्ष अदालत के हस्तक्षेप से पुलिस ने बृजभूषण शरण सिंह के खिलाफ दो प्राथमिकी दर्ज की। उसके पश्चात पहलवानों के समर्थन में खापों के पदाधिकारी, जम्मू-कश्मीर के पूर्व राज्यपाल सत्यपाल मलिक, हरियाणा के पूर्व मुख्यमंत्री भूपेंद्र सिंह हुड्डा, विभिन्न खेलों के खिलाड़ी, कांग्रेस नेता प्रियका गांधी व किसान नेता पहुंचे। लेकिन सवाल सरकार की संवेदनहीनता को लेकर उठाये जा रहे हैं।

आज का राशीफल

मेघ	अर्थिक योजना सफल होगी। धन, पद, प्रतिष्ठा में वृद्धि होगी। यात्रा देशांतर की स्थिति सुखद व लाभप्रद होगी। रुपए पैसे के लेन-देन में सावधानी रखें। वाहन प्रयोग में सावधानी रखें।
वृषभ	जीवनसाथी का सहयोग व सान्निध्य मिलेगा। उपहार व सम्मान का लाभ मिलेगा। नए अनुबंध प्राप्त होंगे। पिता या उच्चाधिकारी का सहयोग मिलेगा। शासन सत्ता का सहयोग मिलेगा।
मिथुन	पारिवारिक जीवन सुखमय होगा। राजनैतिक महत्वाकांक्षा की पूर्ति होगी। किसी रिश्तेदार के आगमन से मन प्रसन्न रहेगा। फिजूलखर्च पर नियंत्रण रखें। अपनों से तनाव मिलेगा।
कर्क	व्यावसायिक योजना सफल होगी। कार्यक्षेत्र में रुकावटों का सामना पड़ेगा। आय और व्यय में एक संतुलन बना कर रखें अन्यथा कर्ज की स्थिति आ सकती है। संतान के दायित्व की पूर्ति होगी।
सिंह	प्रतियोगी परीक्षाओं में सफलता के योग हैं। धन लाभ की संभावना है। संतान के संबंध में सुखद समाचार मिलेगा। रुपए पैसे के लेन-देन में सावधानी रखें। वाहन प्रयोग में सावधानी रखें।
कन्या	पारिवारिक जीवन सुखमय होगा। संतान के दायित्व की पूर्ति होगी। स्थानांतरण व परिवर्तन की दिशा में क्रिया गयी प्रयास सफल होगा। शासन सत्ता का सहयोग मिलेगा। बाणों पर नियंत्रण रखें।
तुला	व्यावसायिक तथा आर्थिक प्रयास सफल होंगे। कोई भी महत्वपूर्ण निर्णय न लें। जीविका के क्षेत्र में प्रगति होगी। जीवनसाथी का सहयोग व सान्निध्य मिलेगा। ईश्वर के प्रति आस्था बढ़ेगी।
वृश्चिक	आर्थिक पक्ष मजबूत होगा। अनावश्यक खर्चों का सामना करना पड़ेगा। पिता या उच्चाधिकारी से वैचारिक मतभेद हो सकते हैं। संतान के स्वास्थ्य के प्रति सचेत रहें। व्यर्थ की भागदौड़ रहेगी।
धनु	व्यावसायिक तथा आर्थिक योजनाएं सफल होंगी। स्वास्थ्य के प्रति सचेत रहें। खान-पान में संयम रखें। प्रेम प्रसंग प्रगाढ़ होंगे। बेरोजगार व्यक्तियों को रोजगार मिलेगा। विरोधियों का पराभव होगा।
मकर	पारिवारिक जनों से पीड़ा मिल सकती है। संतान के संबंध में चिंतित रहेंगे। आय के नवीन स्रोत बनेंगे। उदर विपत्तिका या त्वचा के रोग से पीड़ित रहेंगे। मनोरंजन के अवसर प्राप्त होंगे। प्रियजन पीड़ा मिल सकती है।
कुम्भ	जीवनसाथी का सहयोग व सान्निध्य मिलेगा। उपहार व सम्मान का लाभ मिलेगा। यात्रा देशांतर की स्थिति सुखद व लाभप्रद होगी। आय के नवीन स्रोत बनेंगे। विरोधी परास्त होंगे।
मीन	गृहोपयोगी वस्तुओं में वृद्धि होगी। स्वास्थ्य के प्रति सचेत रहें। यात्रा में अपने सामान के प्रति सचेत रहें, चोरी या खोने की आशंका है। कोई भी महत्वपूर्ण निर्णय न लें। फिजूलखर्च पर नियंत्रण रखें।

भारत वर्ष के चार लाख करोड़ के दूध बाजार पर है दुनिया की नजर

(लेखक - विष्णु अग्रवाल)

एक जून मिल्क डे (दूध दिवस) विशेष

भारत के डेरी सेक्टर में 70 से 80 प्रतिशत से ज्यादा लोग असतित क्षेत्र के डेरी सेक्टर में हैं। विश्व में भारत में दूध उत्पादन में मले ही एक नम्बर स्थान पर है फिर भी मानक स्तर के मामले में देखा जाये तो हम बहुत पीछे हैं। पौष्टिकता दूध में है दूध पदार्थ में वो किसी भी फूड पदार्थ में नहीं। दूध में सिर्फ मुख्यता दो चीज की कमी है फायवर व आयरन अगर दोनों को मिला दिया जाये तो कम्पलीट फूट बनता है हम दूध में किस तरह से फायवर व आयरन मिला सकते है हमारे देश में कई राष्ट्रीय स्तर की डेरी अनुसंधान संस्थायें शोध कर रही है। एएसएनएआई की ओर से तय मापदंडों के तहत वास (फैट) और सॉलिड नॉट फैट (एसएनएफ) का प्रतिशत देखा जाता है नियम के अनुसार गाय के दूध में एसएनएफ कम से कम 8.5% है। इन्हीं मापदंडों के आधार पर देश के पाँच राज्यों में उत्पादित दूध का औसत एसएनएफ 8.5% है। गोआ 8.9% कर्नाटक 8.5% मिजोरम 8.5% छत्तीसगढ़ 8.6% महाराष्ट्र 8.5% दूध का सबसे महत्वपूर्ण हिस्सा एसएनएफ होता है जिसमें विटामिन मिनरल, प्रोटीन कैल्शियम मेगनीशियम, पोटेशियम, इल्कोटोस होते हैं।

लसू पीकर रोज एक गिलास दूध व लस्सी व बादाम अल्सी पीकर जाये तो उसमें पूरे दिन का न्यूट्रीशन होगा

और दूध ही उसमें यह चीज दे सकता है। सन 1950-60 में जब हम लोग 39 मिलियन टन धान पैदा कर रहे थे तब दूध का उत्पादन सिर्फ 17 मिलियन टन था। यानि कि राइस प्रोडक्शन का आधा था और आज हम लोग राइस से ज्यादा 137 मिलियन टन पैदा कर रहे हैं दिसम्बर 2019 तक इसकी 146 मिलियन टन हो जाने की सम्भावना है। आने वाले समय में हमारे देश में जो जरूरत है तो न्यूट्रीशन सिक्चरिटी की डेरी सेक्टर को अगर हम आगे बढ़ाएंगे तभी हमारा देश न्यूट्रीशन सिक्चरिटी होगा।

हमारे देश में विश्व के 40 प्रतिशत कुपोषित बच्चे है भारत सरकार व अन्य समाजसेवी संस्था का ये दायित्व बनता है कि गाँवो व शहरो में जाकर गर्भवती माताओं को बताना होगा कि शुरू के 1,000 दिन का पोषण उनका न्यूट्रीशन है जिसका प्रभाव बच्चे पर पूरी उम्र पड़ता है। यदि बच्चे को 1,000 दिन में बच्चे को पौष्टिक पदार्थ नहीं दिया गया अच्छा खाना नहीं दिया तो उसका शारीरिक व बौद्धिक विकास रुक जाता है।

दूधारू पशुओं में पाये जानी वाली मस्टाइटिस बीमारी से हर साल डेरी उद्योग को 3800 करोड़ का नुकसान होता है। वर्ष 2022-23 में लम्पी बीमारी से डेयरी उद्योग को काफी नुकसान हुआ। नेशनल ब्यूरो ऑफ एनिमल जेनेटिक रिसोसेज, कर्नाल (एनएबीजीआरआई) ने अपने शोध में इसे सच पाया। 22 प्रजाति के देसी नस्ल की गायो पर शोध के बाद संस्थान ने पाया कि इनमें से पांच प्रजातियों लाल सिंधी, साहीवाल, थरपाकर, गिर और राठी सर्वाधिक दूध देती हैं उनका दूध सौ फीसद ए-2 प्रकार का होता है अन्य में यह मात्रा 97 फीसदी तक होती है। पर जर्सी एवं फीजियन में यह महज 60 फीसदी ही है। ऑल इंडिया इंस्टीट्यूट ऑफ मेडिकल साइंसेज जैसे देश के कुछ शीर्ष चिकित्सकीय संस्थाओं ने भी अपने शोध में देसी प्रजाति की गायों के दूध को बेहतर माना है।

इसके साथ ही राष्ट्रीय डेयरी अनुसंधान बीकानेर राजस्थान द्वारा उटनी का दूध भी लोगों को पीने के लिये पाउडर में उपलब्ध करा दिया गया है। उटनी का दूध पीने से व्यक्ति कई बीमारियों से बचता है। गाय व भैस के साथ उटनी का दूध भी मिल्क पावडर के रूप में बाजार में उपलब्ध है। सयुक्त राष्ट्र के खाद्य व कृषि संगठन के अनुमान के अनुसार उटनी के दूध का बाजार लगभग 5 अरब अमरिकी डॉलर हो सकता है। कई देशों में उटनी के दूध की काफी डिमाण्ड है भारत में राष्ट्रीय ऊट अनुसंधान केंद्र बीकानेर ऊट के दूध से आईसक्रीम दूध व खीर का उत्पादन कर रहा है। तथा कुछ कम्पनियां दूध से चाकलेट भी बना रही है।

दूध की मांग अधिक होने के कारण सफेद पोस अपराधी संगठित होकर डेरी व्यवसाय को भी दूषित कर दिया है, डेरी व्यवसाय में आज कल दूध में डिटजेंट की



मिलावट वनस्पति तेल व अन्य प्रकार के तेलों को मिलाया जाता है डिटजेंट से सिंथेटिक दूध तैयार किया जाता है। दूध उत्पादन में दूध से बनने वाले घी में भी मिलावट की जाती है। वनस्पति तेल हाइड्रोजनी की मिलावट की जाती है। दूध उपभोक्ता को कम गुणवत्ता तैयार मिलावटी दूध का सामना करना पड़ता है इसकी वजह से आर्थिक व शारीरिक नुकसान हो रहा है। कुछ लोग दूध में मिलावट करने का काम करते है दूध में हानिकारक रासायनों के साथ उर्वरक, अमोनियम, लवण, पोटेशियम सल्फेट, कार्बिक सोडा, डिटजेंट, सुक्रोज, न्यूट्रलाइजर और यूरिया आदि को मिलाकर इसकी छवि को खराब कर दिया है। ऐसे लोगों को भारत सरकार द्वारा दूध में मिलावट रोकने के लिए कड़ा कानून बनाया गया है। कई राज्य सरकारों ने मिलावट खोरो के खिलाफ अभियान चलाया है तथा राष्ट्रीय सुरक्षा अधिनियम के तहत गिरफ्तार करकर जेल भेजा है। दूध में मिलावट करने वाले लोग अपने देश के साथ अपनी देश की जनता के साथ गदारी व धोखा करते है। ऐसे लोगों के खिलाफ भारतीय दण्ड संहिता के तहत 420 का मुकदमा दर्ज होना चाहिये। और आयकर विभाग को इन लोगों की सम्पत्ति को सीज करना चाहिये। महाराष्ट्र सरकार द्वारा मालवानी हुंच मिलावट वाले मामले में आरोपियों पर हत्या की धारा 302 लगाई है देश की सर्वोच्च न्यायालय ने भी कहा कि दूध में मिलावट करने वाले को सजा उम्र कैद की सजा मिलना चाहिये। आज कल गाय, भैसों की ब्रिकी व जानकारी ऑनलाइन भी हो रही है।

भारत सरकार डेयरी उद्योग में निवेश को सरकार फूड प्रोसेसिंग इंडस्ट्री की तरह आयकर की धारा 80-बी की उपधारा (11ए) के तहत मिलने वाले लाभ मुहैया कराए तो यह उद्योग के लिए काफी हितकारी होगा। इसके तहत डेयरी उद्योग अपने प्रोसिसिंग कारोबार, संरक्षण और पैकेजिंग आदि से हुए मुनाफे पर टैक्स हॉली-डे का लाभ ले सकेगा। डीआरडीओ इंडोर द्वारा दूध की गुणवत्ता जांचने के लिये कित तैयार की है जो कुछ ही सैकेण्ड में क्या मिलावट है बता देगी। राष्ट्रीय डेयरी अनुसंधान संस्था कर्नाल हरियाणा द्वारा दूध में मिलावट रोकने के लिए कित तैयार की गई है।

1 जून विश्व दुग्ध दिवस

लेखक/ विद्यावाचस्पति डॉक्टर अरविन्द प्रमोद जैन

दूध एक परिपूर्ण एवं संतुलित आहार है। इसकी उपयोगिता जन्म से शुरू होती है। वर्तमान में उत्पादन और खपत के अनुपात में बहुत अधिक अंतर होने से नकली दूध से जघन्य बीमारियाँ उत्पन्न हो रही हैं। इस पर नियंत्रण करना अत्यंत आवश्यक है संयुक्त राष्ट्र के खाद्य और कृषि संगठन ने साल 2001 में 1 जून को विश्व दुग्ध दिवस के रूप में चुना था, इस दिन डेयरी क्षेत्र में स्थिरता, आर्थिक विकास, आजीविका और पोषण के बारे में लोगों को बताया जाता है। विश्व दुग्ध दिवस मनाये जाने वाले देशों की संख्या हर साल तेजी से बढ़ रही है।

इस दिन की स्थापना 2001 में संयुक्त राष्ट्र के खाद्य और कृषि संगठन द्वारा की गई थी। इस वर्ष समारोह की शुरुआत 29 मई-31 को एनर्जोय डायरी रैली के साथ हुई, जिसका समापन मंगलवार (1 जून) को विश्व दुग्ध दिवस के साथ हुआ। दूध में मूल्यवान पोषक तत्व होते हैं और यह कई प्रकार के स्वास्थ्य लाभ प्रदान करता है। इसका सेवन न केवल बढ़ते बच्चे बल्कि सभी आयु वर्ग के लोग भी करते हैं। यह हमारे दैनिक आहार का एक महत्वपूर्ण हिस्सा है। इसका बहुत पौष्टिक मूल्य है और कैल्शियम, प्रोटीन और वसा आदि का एक समृद्ध स्रोत है। मुख्य रूप से हमें गाँवों, भैसों और भेड़, बकरियों और ऊटों जैसे अन्य जानवरों से दूध मिलता है।

हमारे आहार में दूध के महत्व के बारे में लोगों को शिक्षित करने के लिए हर साल 1 जून को विश्व दुग्ध दिवस मनाया जाता है। बाजार में कई तरह के दूध मिलते हैं लेकिन कौन सा दूध सेहत के लिए अच्छा होता है? क्या आपको इस बारे में पता है?

विश्व दुग्ध दिवस का विषय पर्यावरण, पोषण और

सामाजिक-अर्थशास्त्र के संदर्शों के साथ डेयरी क्षेत्र में स्थिरता पर केंद्रित हैं

2020 का व्यापक विषय विश्व दुग्ध दिवस की 20 वीं वर्षगांठ था। यह दिन स्वास्थ्य और पोषण, प्रभावशीलता और प्राय्यता, और क्षेत्रों के जुनून और हमारे समुदायों को खिलाने की प्रतिबद्धता से संबंधित डेयरी उत्पादों के लाभों को प्रोत्साहित करता है।

हम सभी जानते हैं कि भारत में ग्रामीण या कृषि क्षेत्रों के परिवार दूध और दुग्ध उत्पादों का विभिन्न रूपों जैसे ताजा दूध, घी, छाछ, दही, मिठाई आदि का सेवन करते हैं। वे दूध को बड़े बर्तन में उबालकर उसका सेवन करते हैं। इसके अलावा, कुछ परिवारों में अपने मेहमानों को बड़े गिलास में लस्सी परोसने की परंपरा है।

इतिहास

विश्व दुग्ध दिवस पहली बार 2001 में पूरे विश्व में मनाया गया था और कई देशों ने इस आयोजन में भाग लिया था। संयुक्त राष्ट्र के खाद्य और कृषि संगठन (एफएओ) ने 2001 में 1 जून को विश्व दुग्ध दिवस के रूप में चुना, जो स्थिरता, आर्थिक विकास, आजीविका और पोषण में डेयरी क्षेत्र के योगदान का जश्न मनाता है। वास्तव में, भागीदारी के लिए देशों की संख्या साल दर साल बढ़ रही है। राष्ट्रीय और अंतर्राष्ट्रीय स्तर पर इस दिन से संबंधित कई गतिविधियों का आयोजन किया गया है। जैसा कि ऊपर चर्चा की गई है, विश्व दुग्ध दिवस दूध के पोषक मूल्य और इसे आहार में शामिल करने की आवश्यकता के बारे में लोगों में जागरूकता बढ़ाने के लिए मनाया जाता है।

उद्देश्य

मनुष्य के जीवन में दूध की आवश्यकता और महत्व के बारे में जानकारी प्रदान करना।

दूध और दूध उत्पादों के बारे में जागरूकता बढ़ाने के लिए इस दिन विभिन्न गतिविधियों का आयोजन किया जाता है।

कई उद्योगों, अर्थव्यवस्था और लोगों के जीवन में दूध और डेयरी उत्पादों के योगदान का जश्न मनाये के लिए।

दूध में मौजूद पोषक तत्वों जैसे कैल्शियम, प्रोटीन, विटामिन बी2, पोटेशियम आदि के बारे में लोगों को शिक्षित करना।

जनता द्वारा विभिन्न प्रचार गतिविधियों की जाती है।

महत्व

विश्व दुग्ध दिवस मनाये के पीछे मुख्य उद्देश्य लोगों को एक व्यक्ति के जीवन में दूध के महत्व के बारे में जागरूक करना है। यह पहला भोजन है जो बच्चा जन्म के बाद खाता है और शायद जीवन भर सेवन किया जाने वाला भोजन है। वास्तव में, यह किसी भी जीवित प्राणी के लिए पहला भोजन है जिसने दुनिया में जन्म लिया और खिलाया गया। तो, यह बहुत महत्वपूर्ण है। मानव शरीर के लिए आवश्यक अधिकांश पोषक तत्व दूध में मौजूद होते हैं। डेयरी क्षेत्र स्थिरता, आर्थिक विकास, पोषण और आजीविका में योगदान देता है। क्या आप जानते हैं कि डेयरी क्षेत्र दुनिया भर में एक अरब लोगों की आजीविका का समर्थन करता है?

इसलिए, विश्व दुग्ध दिवस विभिन्न देशों द्वारा मनाया जाने वाला एक वार्षिक कार्यक्रम है जो लोगों को दूध के सेवन के महत्व के बारे में शिक्षित करता है। दूध में विभिन्न पोषक तत्व होते हैं जो शरीर के



विकास के लिए आवश्यक होते हैं। यह हड्डियों को मजबूत बनाता है और हमें ऊर्जा प्रदान करता है। यह याददाश्त में सुधार के लिए भी अच्छा है।

गाय के दूध में प्रति ग्राम 3.14 मिली ग्राम कोलेस्ट्रॉल होता है। आयुर्वेद के अनुसार गाय के ताजा दूध को ही उत्तम माना जाता है। गाय का दूध पतला होता है जो शरीर में आसानी से पचा जाता। जो लोग कम खाया करते है उनके लिए गाय का दूध बढ़िया रहता है।

दूध एक पूर्ण, स्वच्छ, स्तन ग्रन्थियों का झारण है। पौष्टिकता की दृष्टि से दूध एक मात्र सम्पूर्ण आहार है जो हमको प्रकृति की देन है। हमारे शरीर को लगभग तीस से अधिक तत्वों की आवश्यकता होती है। कोई भी अकेला पेय या ठोस भोज्य पदार्थ प्रकृति में उपलब्ध नहीं है जिससे इन सबको प्राप्त किया जा सके। परन्तु दूध से लगभग सभी पोषक तत्व प्राप्त हो जाते हैं। इसलिए बच्चों के लिए संतुलित व पूर्ण भोजन का स्तर दिया गया है। दूध में मौजूद संघटक हैं पानी, ठोस पदार्थ, वसा, लैक्टोज, प्रोटीन, खनिज वसाविहिन ठोस। अगर हम दूध में मौजूद पानी की बात करें तो सबसे ज्यादा पानी गधी के दूध में 91.5% होता है, घोड़ी में 90.1%, मनुष्य में 87.4%, गाय में 87.2%, ऊटनी में 86.5%, बकरी में 86.9% होता है।

पहलवानों का आमरण अनशन इंडिया गेट पर?

(लेखक-सनत जैन)

महिला पहलवानों ने अपने मेडल गंगा जी को समर्पित करने के बाद इंडिया गेट में आमरण अनशन करने की मंशा जताते हुए 3 पेज का पत्र सार्वजनिक किया। खिलाड़ियों ने अपने पत्र में उल्लेख किया, जिस तरह सेना दुश्मनों से लड़ती है। तब वह अपने प्राणों की चिंता नहीं करती है। ठीक उसी तरह जब हम खेलते हैं। तो देश के लिए खेलते हैं। उस समय हमें भी अपने प्राणों की कोई चिंता नहीं होती है। खिलाड़ियों और सेना के जवानों की भावना देश के लिए होती है। जिस तरह से अंतर्राष्ट्रीय मेडल जीत चुके पहलवानों को घसीट कर थाने ले जाया गया। उसके बाद खिलाड़ियों पर फर्जी मुकदमे दर्ज किए गए राष्ट्रपति और प्रधानमंत्री ने चुप्पी साध

रखी है। धरना स्थल से प्रधानमंत्री और राष्ट्रपति के निवास 2 किलोमीटर दूर होते हुए भी, महिला खिलाड़ियों को यौन उत्पीड़न के मामले में न्याय नहीं मिला। उल्टे यौन उत्पीड़न करने वाला बृजभूषण सिंह संसद के उद्घाटन समारोह में शामिल हुआ। यह महिला खिलाड़ियों का दर्द था। प्रधानमंत्री हमें घर की बेटियां बताते थे। उन्होंने भी हमारी सुध नहीं ली। उल्टे बृजभूषण सिंह को संसद में बुलाकर महिला खिलाड़ियों की भावनाओं को आहत किया। खिलाड़ियों ने अपने मन में पवित्र मेडल की जगह पवित्र गंगा को मानते हुए, गंगा में प्रवाहित करने का निर्णय लेकर इंडिया गेट में आमरण अनशन करने की बात पत्र में लिखी। खिलाड़ियों ने सारे देश की जनता से कहा, न्याय की गुहार में जब न्याय नहीं मिला, तो आमरण अनशन के माध्यम से

शरीर त्यागने के अलावा उनके साथ अन्य कोई विकल्प नहीं बचा है। महिला खिलाड़ियों का मानना है, कि देश मे कानून का राज नहीं रहा। न्यायालयों से भी न्याय नहीं मिल रहा है। पहली बार देश में इतनी निराशा और इतना भय का वातावरण देखने को मिल रहा है। महिला खिलाड़ी यह मानकर चल रही हैं, कि देश में उनके लिए कुछ नहीं बचा है। वह अपना मेडल प्रवाहित करने हरिद्वार पहुंच गईं। किसान नेता नरेश टिकैत खबर मिलते ही हरिद्वार पहुंचे। उन्होंने महिला खिलाड़ियों से 5 दिन इंतजार करने को कहा। उन्होंने खिलाड़ियों को इस बात के लिए मनाया, कि वह इंतजार करें। उन्होंने खिलाड़ियों के सारे मेडल अपने पास रखे। राकेश टिकैत का भरोसा मिलने पर खिलाड़ी हरिद्वार से वापस अपने घर लौटे। वहीं दिल्ली

पुलिस ने स्पष्ट कर दिया है, कि इंडिया गेट पर अनशन करने की अनुमति खिलाड़ियों को नहीं दी जाएगी। जम्मू कश्मीर के पूर्व राज्यपाल सत्यपाल मलिक, खाप पंचायतें, विशेष रुप से खाप पंचायतों की महिलाएं, महिला खिलाड़ियों की पक्ष में जोर शोर से आकर खड़ी हो गई है। महिला खिलाड़ियों को 24 राजनीतिक दलों के साथ-साथ हर वर्ग का समर्थन मिला है। किसानों की ओर से कहा गया है, कि वह दिल्ली में सब्जी और दूध की सप्लाई बंद कर देंगे। राकेश टिकैत ने 5 दिन का समय महिला खिलाड़ियों से मांगा है। इसके पीछे शायद यह मंशा होगी, कि इन 5 दिनों में बृजभूषण सिंह को पुलिस गिरफ्तार करेंगी। महिला खिलाड़ियों के ऊपर जो मुकदमा जंतर मंतर से संसद कूच करने के विरोध में दर्ज हुआ है। वह सरकार

वापस ले लेगी। यदि ऐसा नहीं हुआ, तो किसान आंदोलन के नेता पूर्व राज्यपाल सत्यपाल मलिक, सभी 24 विपक्षी राजनीतिक दल महिला खिलाड़ियों के समर्थन में लोकतंत्र और न्याय तंत्र को बचाने अन्ना आंदोलन से बड़ा आंदोलन खड़ा करने की तैयारी शुरू हो गई है। महिला खिलाड़ियों के आंदोलन ने जनमानस, विशेष रुप से जैश की महिलाओं को उद्देहित कर दिया है। सरकार ने यदि जल्द ही कोई कदम नहीं उठाया, तो अन्ना आंदोलन की तरह एक बार फिर देश में लोकतंत्र और न्याय तंत्र को मजबूत बनाने के लिए जनमानस सड़कों पर उतर सकता है। खिलाड़ियों के आंदोलन से जनमानस उल्लेखित है। मोदी मीडिया से ज्यादा प्रभावी सोशल मीडिया हो गया है। मोदी मीडिया को यू-ट्यूब के चैनल कड़ी चुनौती दे रहे है। यू-ट्यूब के कई

चैनलों को विश्वसनीयता ज्यादा है। मोदी मीडिया में सभी समाचारों का प्रसारण नहीं होने से यू-ट्यूब के चैनल आम जनता के बीच लोकप्रिय हो रहे हैं। सरकार मोदी मीडिया पर आश्रित है। इसकी विश्वसनीयता आम जनता के बीच नहीं रही। सरकार को समय रहते वास्तविक स्थिति से जुड़ना चाहिये। आपातकाल में इंदिरा सरकार ने संसर शिप लागू की थी। संसर शिप के परिणाम स्वरूप इंदिरा को सत्ता गंवानी पड़ी। मीडिया में जो अघोषित संसर शिप है। वह आपातकाल से ज्यादा प्रभावी साबित हो रही है। सरकार के कानों में सत्य पहुंच नहीं रहा है। मोदी मीडिया वही दिखा रहा है, जो सत्ता में बैठे लोग देखना चाहते हैं। यह स्थिति सरकार और जनता दोनों के लिये अच्छी नहीं कही जा सकती है। सरकार को संवेदनशील होने की जरूरत है।

पाकिस्तान को एकदिवसीय विश्वकप के लिए भारत दौरे के लिए मना रहा आईसीसी

कराची (एजेंसी)। अंतरराष्ट्रीय क्रिकेट परिषद (आईसीसी) के अध्यक्ष और सीईओ अभी पाकिस्तान दौरे पर हैं और वह पाकिस्तान क्रिकेट बोर्ड (पीसीबी) को इस बात के लिए मना रहे हैं कि वह भारत में होने वाले एकदिवसीय विश्व कप में अपने मैचों के लिए हाइब्रिड मॉडल (टटस्थ स्थल पर मैचों का आयोजन) करने की मांग न करे। बाकलें और एल्लॉस अभी लाहौर में हैं और पीसीबी को इस बात के लिए सहमत करने में लगे हैं कि वह अक्टूबर-नवंबर में होने वाले एकदिवसीय विश्वकप के लिए भारत का दौरा करे। इससे पहले पीसीबी के प्रमुख नजम सेठी ने कहा था कि अगर भारतीय टीम एशिया कप के लिए पाकिस्तान का दौरा नहीं करेगी तो फिर उनकी टीम भी विश्वकप के लिए भारत नहीं जाएगी। इसके बाद ही आईसीसी

अधिकारी पीसीबी से बात करने में लगे हैं। आईसीसी और भारतीय क्रिकेट बोर्ड (बीसीसीआई) को आशंका है कि नजम सेठी विश्वकप के लिए भी हाइब्रिड मॉडल को अपनाने पर जोर दे सकते हैं। सेठी ने हालांकि हाइब्रिड मॉडल का मुझा विश्वकप से पहले होने वाले एशिया कप के लिए दिया है पर आईसीसी अधिकारी इस बात को लेकर चिंतित हैं कि अगर इस क्षेत्रीय प्रतियोगिता के लिए यह मॉडल स्वीकार कर लिया जाता है तो पीसीबी पाकिस्तान के भारत में खेलने के सवाल पर आईसीसी से विश्वकप में भी इस मॉडल को लागू करने की मांग कर सकता है। सेठी ने पहले ही कहा था यदि पाकिस्तान सरकार सुरक्षा कारणों से टीम को भारत भेजने की अनुमति नहीं देती है तो पीसीबी ऐसी स्थिति में आईसीसी से पाकिस्तान के

मैच तटस्थ स्थान पर करवाने के लिए कहेगा। सूत्रों ने कहा, "स्वाभाविक है कि आईसीसी और बीसीसीआई इस तरह की स्थिति नहीं चाहते क्योंकि इससे भारत-पाकिस्तान मैच और यहां तक कि टूर्नामेंट की सफलता भी प्रभावित होगी। एक अन्य सूत्र ने कहा कि यही वजह है कि बीसीसीआई के सचिव जय शाह एशिया कप के लिए हाइब्रिड मॉडल को स्वीकार नहीं कर रहे हैं जिसके तहत तीन या चार मैचों का आयोजन पाकिस्तान में और बाकी मैचों का आयोजन संयुक्त अरब अमीरात या श्रीलंका में होगा। वहीं पीसीबी प्रमुख ने इससे पहले कहा था कि अगर भारतीय टीम एशिया कप के लिए पाक नहीं आती तो वे भी विश्वकप के लिए भारत नहीं जाएंगे।



भारत के किरण ने चीन के युकी को हराकर किया उलटफेर



-अशिमता और साइना भी अगले दौर में पहुंचें

बैकॉक (एजेंसी)। भारत के किरण जॉर्ज ने विश्व के नौवें नंबर के खिलाड़ी चीन के शौ युकी को सीधे गेम में हराकर थाईलैंड ओपन सुपर 500 बैडमिंटन टूर्नामेंट के पुरुष एकल के फ्री क्वार्टर फाइनल में प्रवेश किया है। वहीं महिला युगल में भारत की ही अशिमता चालिहा और साइना नेहवाल ने भी जीत के साथ ही अगले दौर में जगह बनाई हालांकि पुरुष एकल में भारत के शीर्ष खिलाड़ी किदांबी श्रीकांत और बी साई प्रणीत पुरुष को हार का सामना करना पड़ा। भारत के किरण ने पुरुष एकल में युकी को 21-18 22-20 से हराकर एक बड़ा उलटफेर कर सबको हैरान

कर दिया। किरण अब अगले दौर में चीन के वेंग होंग योंग से खेलेंगे। वहीं अन्य मुकाबलों में क्वालीफायर अशिमता ने अपने ही देश की मार्शलिका बंसोड को 21-17 21-14 से हराया जबकि साइना ने कनाडा की वेन यू जोंग को 21-13 21-7 से पराजित किया। अशिमता अब अगले दौर में कैरोलिना मारिन का सामना करेगी। वहीं साइना का सामना चीन की ही बिंग जियाओ से हो सकता है। श्रीकांत को चीन के वेंग होंग योंग के खिलाफ 8-21 21-16 14-21 से हार का सामना करना पड़ा जबकि समीर वर्मा को डेनमार्क के मैन्सस योहानसेन ने 15-21 15-21 से हराया। प्रणीत को फ्रांस के क्रिस्टो पोपोव ने 14-21 16-21 से हराया।

आईपीएल में एक बार भी अपनी टीम को जीत नहीं दिला पाये गेल, डिविलियर्स और विराट



नई दिल्ली (एजेंसी)। आईपीएल में तीन ऐसे खिलाड़ी भी हैं जिन्होंने रनों में तो रिकार्ड बना दिया पर उनकी टीम कभी भी खिताब नहीं जीत पायी है। इन खिलाड़ियों में विराट कोहली, ए बी डिविलियर्स और क्रिस गेल जैसे स्टार बल्लेबाज हैं। गेल के नाम टी20 में सबसे बड़े स्कोर 175 रनों का भी रिकार्ड है। रॉयल चैलेंजर्स बेंगलूर के पूर्व कप्तान विराट ने आईपीएल 2016 में सबसे ज्यादा 973 रन बनाये थे। लीग के एक सत्र में किसी खिलाड़ी के बल्ले से निकले सबसे ज्यादा रनों का यह रिकार्ड आज भी बना हुआ है। इसके करीब भी अन्य बल्लेबाज नहीं पहुंच पाये हैं।

इसी प्रकार दक्षिण अफ्रीका के स्टार बल्लेबाज डिविलियर्स भी अपनी धमकदार बल्लेबाजी के लिए जाने जाते हैं। इसके बाद भी वह कभी भी अपनी टीम को जीत नहीं दिला पाये। इन दोनों के अलावा क्रिस गेल भी अपनी बल पर बड़ा स्कोर बनाते आते हैं पर वह भी अपनी टीम को जीत नहीं दिला पाये हैं। आईपीएल में गेल ने फ्रेंचाइजी बदल-बदलकर कर देखा पर वह अपनी टीम को एक बार भी जीत नहीं दिला पाये। लीग में जमकर रन बनाते वाले गेल के नाम कई रिकार्ड दर्ज हैं, जिनके करीब कोई अन्य बल्लेबाज नहीं पहुंच पाया है।

ट्रॉफी के साथ सीएसके प्रबंधन ने की तिरुपति बालाजी मंदिर में पूजा

चेन्नई (एजेंसी)। चेन्नई सुपरकिंग्स टीम (सीएसके) टीम प्रबंधन ने पांचवीं बार आईपीएल खिताब जीतने पर तिरुपति बालाजी मंदिर में विशेष पूजा करायी है। इस दौरान टीम प्रबंधन के सदस्य ट्रॉफी के साथ मंदिर पहुंचे। तिरुमला तिरुपति देवस्थानम के पुजारियों ने भी तमिल रीति-रिवाज के साथ ट्रॉफी की पूजा की। हालांकि इस दौरान खिलाड़ी वहां नहीं थे। सीएसके प्रबंधन पहले ही आईपीएल जीतने के बाद ट्रॉफी को मंदिर ले जाया करता था। यह सीएसके टीम मैनेजमेंट की परम्परा का ही एक हिस्सा है। फ्रेंचाइजी के मालिक एन. श्रीनिवासन ने भी टीम की जीत के तत्काल बाद मंदिर पहुंचकर भागवान बालाजी के दर्शन कर आभार प्रकट किया था।



वहीं फाइनल में मिली जीत को सीएसके फ्रेंचाइजी के मालिक एन. श्रीनिवासन ने 'चमकार' बताया था। उन्होंने कहा था कि दिग्गज महेंद्र सिंह धोनी की कप्तानी में ही ऐसा कुछ हो सकता है। श्रीनिवासन ने फाइनल की अपारली सुवह सुपरकिंग्स के कप्तान धोनी से बात की और इस शानदार जीत के

लिए उन्हें और उनकी टीम को बधाई भी दी। श्रीनिवासन ने धोनी से कहा, 'शानदार कप्तान। आपने करिश्मा कर दिया। आप ही ऐसा कर सकते हैं। हमें खिलाड़ियों और टीम पर गर्व है।' उन्होंने

पिछले कुछ दिनों में लगातार मुकाबलों के बाद धोनी को आराम करने की सलाह दी और जीत का जश्न मनाने के लिए उन्हें टीम के साथ चेन्नई आने के लिए आमंत्रित किया।

हार के बाद रात भर नहीं सो पाये थे गुजरात के गेंदबाज मोहित

नई दिल्ली। गुजरात टाइटंस के तेज गेंदबाज मोहित शर्मा आईपीएल फाइनल में मिली हार से बेहद दुखी हैं। मोहित ने कहा कि वह फाइनल में मिली हार के बाद रात भर सो नहीं पाये थे। मोहित ने चेन्नई सुपरकिंग्स (सीएसके) की ओर से अंतिम ओवर किया था और वह 13 रनों को नहीं बचा पाये थे जिससे सीएसके ने ये मैच जीत लिया था। 34 साल के मोहित ने इसी साल वापसी करते हुए गुजरात की ओर से शानदार प्रदर्शन किया था। वह पिछले आठ से साल से भारतीय टीम से बाहर चल रहे थे। ऐसे में उनका मनोबल बढ़ा हुआ था। एक ही ओवर में दो विकेट लेकर उन्होंने गुजरात की मैच में वापसी भी करायी थी। थे। 20वें ओवर की शुरुआती चार गेंदों में उन्होंने केवल तीन रन ही दिए। मगर पांचवीं में छक्का और छठी में चौका मारकर सीएसके के ऑलराउंडर रविंद्र जडेजा ने उनके इरादों पर पानी फेर दिया। तब कप्तान हार्दिक पंड्या ने मोहित को गले लगाकर उनका हौसला बढ़ाया। मोहित के अनुसार हार के बाद वह बेहद परेशान थे। अंतिम ओवर में मुझे क्या करना है ये साफ था। नेट्स में मैंने ऐसे हालातों में जमकर अभ्यास किया था। इससे पहले भी मैं ऐसे हालातों से गुजर चुका था इसलिए मैंने यॉर्कर को ही अपना हथियार बनाया। चार गेंद के बाद हार्दिक मुझसे बात करने आये। वह मेरी योजना जानना चाहते थे तब मैंने कहा कि मैं यॉर्कर ही फेंकूंगा। मगर गेंद वहां गिरी, जहां उसे नहीं गिरना था। इससे जडेजा उसपर शॉट खेलने में सफल हो गये। वही अंतिम दो गेंदों में एक छक्का और फिर चौका मारकर हीरो बने रविंद्र जडेजा ने मैच के बाद कहा, मेरे दिमाग में बस यही चल रहा था कि मुझे बल्ले जोर से घुमाना है। गेंद कहां जाएगी, मैं इसके बारे में नहीं सोच रहा था। मैंने अपने को बैक किया। मैं गेंद को सीधा मारना चाहता था क्योंकि जानता था कि मोहित स्लोअर भी बढ़िया डाल सकता है।

डब्ल्यूटीसी फाइनल में रहेंगे बॉर्डर गावस्कर ट्रॉफी जैसे हालात: स्मिथ

मुम्बई (एजेंसी)। ऑस्ट्रेलिया के पूर्व क्रिकेटर स्टीव स्मिथ को आशंका है कि भारत और ऑस्ट्रेलिया के बीच होने विश्व टेस्ट चैंपियनशिप (डब्ल्यूटीसी) फाइनल के दौरान ओवल मैदान के हालात बल्लेबाजों के अनुकूल हो सकते हैं। ऐसे में भारतीय टीम को लाभ हो सकता है। स्मिथ के अनुसार ओवल में मैच आगे बढ़ने पर उन्हें उसी तरह के हालातों का सामना करना पड़ेगा, जैसा भारत में बॉर्डर गावस्कर ट्रॉफी के दौरान देखने को मिला था। स्मिथ का संकेत ओवल में स्मिथ गेंदबाजों को विकेट से सहायता मिलने की ओर है।

स्मिथ का मानना है कि इंग्लैंड में ओवल का मैदान बल्लेबाजों के लिए सबसे बेहतर है। उन्होंने कहा, ओवल में बल्लेबाजी के अनुसार उछाल और रफ्तार अच्छी होती है।

ऋषभ की नहीं होगी दूसरी सर्जरी, विश्वकप खेलने की संभावनाएं बनीं

नई दिल्ली (एजेंसी)। टीम इंडिया के आक्रमक विकेटकीपर बल्लेबाज ऋषभ पंत को लेकर एक अच्छी खबर आई। कार हादसे में घायल हुए ऋषभ पंत को से ठीक हो रहे हैं और माना जा रहा है कि उनकी दूसरी सर्जरी की जरूरत नहीं पड़ेगी। ऐसे में ऋषभ के विश्वकप खेलने की संभावनाएं भी बन रही हैं। इससे पहले कहा जा रहा था कि उनके दाएं घुटने की एक और सर्जरी होगी पर अब डॉक्टरों और मेडिकल टीम का मानना है कि वह तेजी से ठीक हो रहे हैं और उनकी दूसरी सर्जरी की जरूरत नहीं है। ऋषभ बेंगलूर स्थित नेशनल क्रिकेट एकेडमी पहुंच गए हैं, जहां उनका रिहैब होगा।

वहीं बीसीसीआई ने कहा, एक और सर्जरी को लेकर



तनाव था हर 15 दिन में उनकी रिकवरी पर नजर रखी गयी



यहां आउटफील्ड भी तेज है। एक बार जम जाए तो फिर बल्लेबाजी करना और आसान हो जाता है। स्मिथ ने आगे कहा कि जैसे-जैसे टेस्ट मैच आगे बढ़ेंगे ओवल में स्मिथ गेंदबाजों को पिच से भी सहायता मिलेगी। इसलिए मुझे लगता है कि ऑस्ट्रेलिया को ओवल में कैसे ही हालातों का सामना करना पड़ेगा, जैसा भारत में खेले गये पिछले बॉर्डर गावस्कर ट्रॉफी में करना पड़ा था।

गौरतलब है कि ऑस्ट्रेलिया ने इस साल फरवरी-मार्च में 4 टेस्ट की बॉर्डर-गावस्कर ट्रॉफी के लिए भारत का दौरा किया था। भारत ने वो सीरीज 2-1 से जीती थी। सीरीज के पहले दो टेस्ट भारत ने जीते थे। इसके बाद तीसरे टेस्ट में ऑस्ट्रेलिया ने जीत हासिल की थी।

थी। अच्छी बात यह है कि, उनकी रिपोर्ट उम्मीद से ज्यादा बेहतर है। यह उनके लिए उत्साह की बात है। इससे साफ है कि वह तय समय से पहले मैदान पर वापसी करेंगे। पहले कहा जा रहा था कि वह इस साल विश्व कप के बाद खेलेंगे पर अब वह विश्व कप से पहले ही फिट हो सकते हैं। वह अब बिना बैसाखी के सहारे भी चल रहे हैं। अब उनका सुधार मुख्य रूप से उनके जोश और उत्साह पर निर्भर करेगा। इसके बाद वह शीघ्र ही ट्रेनिंग भी शुरू कर सकते हैं। इसी महान ऋषभ ने अपना एक वीडियो भी ट्वीट किया था जिसमें लिखा था, हैपी नो मोर क्रूजेज डे। गौरतलब है कि ऋषभ पिछले साल 30 दिसंबर को एक कार हादसे में गंभीर रूप से घायल हो गये थे।

डब्ल्यूटीसी के लिए भारतीय क्रिकेटर्स को अब टी20 प्रारूप से बाहर निकलना होगा

-टेस्ट प्रारूप के लिए मानसिक रूप से तैयार होना होगा

मुम्बई (एजेंसी)। आईपीएल के समाप्त होने के बाद अब क्रिकेट प्रशंसकों की नजरें इसी साल 7 जून से इंग्लैंड में होने वाले विश्व टेस्ट चैंपियनशिप (डब्ल्यूटीसी) मुकाबले पर टिक गयी हैं। इसमें टीम इंडिया का मुकाबला ऑस्ट्रेलिया से होगा। ऐसे में अब भारतीय खिलाड़ियों को टी20 प्रारूप से निकलकर टेस्ट में खेलने अपने को मानसिक रूप से तैयार करना होगा। इसके लिए भारतीय टीम के कई खिलाड़ियों ने इंग्लैंड पहुंचकर तैयारी भी शुरू कर दी है। कप्तान रोहित शर्मा और विराट कोहली इंग्लैंड पहुंच चुके हैं।

वहीं शुभमन गिल, रवींद्र जडेजा, शमी जैसे अन्य खिलाड़ी भी अब शीघ्र ही लंदन रवाना होंगे। ऑस्ट्रेलियाई टीम पहले से ही टेस्ट प्रारूप के हिसाब से तैयारियों में लगी है। भारतीय टीम ने हाल में ऑस्ट्रेलिया को टेस्ट मैचों में हराया था

पर डब्ल्यूटीसी में उसे कम नहीं माना जा सकता। इसका कारण ये है कि डब्ल्यूटीसी फाइनल इंग्लैंड में आयोजित हो रहा है और वहां के हालत ऑस्ट्रेलियाई टीम के अधिक अनुकूल हैं। मिचेल स्टार्क की कप्तानी में ऑस्ट्रेलियाई तेज गेंदबाज स्विंग लेती स्थिति में भारतीय बल्लेबाजों के लिए परेशानी खड़ी कर सकते हैं। टीम इंडिया के कई बल्लेबाजों का ऑस्ट्रेलिया के खिलाफ अच्छा रिकार्ड है। ऑस्ट्रेलिया के खिलाफ सबसे अच्छा बल्लेबाजी औसत अक्षर पटेल का है। उन्होंने 4 टेस्ट में 88.00 के औसत से 264 रन बनाये हैं जिसमें तीन अर्धशतक भी शामिल हैं पर अक्षर को भारतीय टीम की अंतिम ग्यारह में जगह मिलना नहीं है। इसका कारण यह है कि इंग्लैंड में टीम इंडिया तीन तेज गेंदबाजों और दो स्पिनरों के संयोजन के साथ मैदान में उतर सकती है। ऐसे में आईपीएल में शानदार प्रदर्शन करने वाले रविंद्र जडेजा को अक्षर पर वरीयता मिलना तय है।



अंडर-20 विश्वकप क्वार्टर फाइनल में पहुंची अमेरिका

ब्यूस आर्यर्स। अमेरिका की टीम न्यूजीलैंड को 4-0 से हराकर अंडर-20 विश्व कप फुटबॉल के क्वार्टर फाइनल में पहुंच गयी है। अमेरिका ने अंतिम 16 के इस मैच में शुरु से लेकर अंत तक अपना प्रभाव बनाये रखा। अमेरिका की ओर से ओवन वॉल्फ ने एक गोल कर अपनी टीम को बढ़त दिलाया। दूसरा गोल 6 वें मिनिट के बाद कैडे कोवेल ने किया। इसके बाद जस्टिन वें और रॉकास फुकरस्टास ने दो और गोल किये। अमेरिका टूर्नामेंट में एकमात्र ऐसी टीम है जिसके खिलाफ अभी तक एक भी गोल नहीं हुआ है। अब क्वार्टर फाइनल में उसका मुकाबला गाबिया और उरुग्वे के बीच होने वाले मैच की विजेता टीम से होगा।

जून में इंटरकॉन्टिनेंटल और सैफ चैंपियनशिप खेलेंगी भारतीय फुटबॉल टीम

नई दिल्ली। एशियाई कप को देखते हुए भारतीय टीम भुवनेश्वर में नौ से 18 जून तक हीरो इंटरकॉन्टिनेंटल कप और बंगलुरु में सैफ चैंपियनशिप में 21 जून से चार जुलाई तक खेलेंगी। इस साल के अंत में भारतीय टीम थाईलैंड में किंग्स कप और मलेशिया में मर्डेका कप में भी शामिल होगी। वहीं (एआईएफएफ) के अधिक अंतरराष्ट्रीय मैच खेलने की योजना को मिडफील्डर लालेंगामविया राट्टे ने सही करार दिया और कहा है कि इससे टीम को लाभ होगा पर खिलाड़ियों के चोटिल होने की आशंकाएं भी बढ़ जाएंगी। राट्टे ने कहा, "यह पहली बार है जब भारतीय टीम एक साल में इतने सारे मैच खेलेंगी। इससे हमारे खिलाड़ियों को मैदान पर बेहतर तालमेल बिठाने में सहायता मिलेगी क्योंकि हम आमतौर पर अपने राष्ट्रीय टीम के साथ कम ही मैच खेलते हैं।" इस युवा खिलाड़ी ने कहा, "फुटबॉल एक टीम खेल है, इसलिए साथ रहना अहम है। इसमें ये जानने की जरूरत है कि कौन सा खिलाड़ी किस तरह से अवसर बनाया पसंद करता है और कहां गेंद चाहता है। ऐसे में हम उसके साथ जितना अधिक खेलेंगे। हमारा समन्वय बेहतर होता जाएगा।"

वेस्टइंडीज और अमेरिका में टी20 सीरीज के लिए मोहित को मिल सकती है जगह

नई दिल्ली। आईपीएल के 16 वें सत्र में शानदार प्रदर्शन करने वाले मोहित शर्मा को अब टीम इंडिया में जगह मिलती है या नहीं। मोहित ने अब जुलाई में वेस्टइंडीज और अमेरिका में भारत की पांच मैचों की टी20 श्रृंखला के लिए भी अपनी दावेदारी पेश की है। हार्दिक पंड्या भी मोहित से सर्वश्रेष्ठ प्रदर्शन कराने में सफल रहे और वह भी इस तेज गेंदबाज को राष्ट्रीय स्तर पर भी एक मौका देना चाहेंगे। मोहित सीएसके में महेंद्र सिंह धोनी के नेतृत्व में खेलने के बाद 10 साल पहले भारतीय टीम में पहुंचे थे। मोहित ने पिछले महीने टाइटंस के लिए अपना पदार्पण करने के तुरंत बाद कहा था, "मैंने आईपीएल और भारतीय टीम के साथ करियर का सबसे ज्यादा हिस्सा माही भाई की अगुआई में खेला है। उनके नेतृत्व में ही मैंने अच्छे परिणाम हासिल किये हैं, इसलिये मेरा सर्वश्रेष्ठ निकालने का बड़ा श्रेय उन्हें ही जाता है। उन्होंने कहा था, "लेकिन मेरे लिये अब यह ज्यादा मायने रखता है कि आप खेल का किताब आनंद उठाते हो। सीएसके के लिए 2013-2016 तक खेलना मेरे करियर का स्वर्णिम समय रहा लेकिन अगर माहौल की बात की जाये तो आईपीएल में यहाँ (टाइटंस के साथ) यह सर्वश्रेष्ठ रहा है।

डब्ल्यूटीसी के लिए अधिन, रविंद्र जडेजा और ईशान को शामिल करे भारतीय टीम-पॉटिंग

सिडनी। ऑस्ट्रेलियाई क्रिकेट टीम के पूर्व कप्तान रिची पोर्टिंग ने कहा है कि अगले माह जून से इंग्लैंड में होने वाले विश्व टेस्ट चैंपियनशिप (डब्ल्यूटीसी) फाइनल में भारतीय टीम को अनुभवी स्पिनर आर अधिन और रविंद्र जडेजा को शामिल करना चाहिये। वहीं विकेटकीपर बल्लेबाज के तौर पर केएस भरत को जगह इशान किशन को रखना चाहिये। पोर्टिंग का मानना है कि भारत को अगर ऑस्ट्रेलिया के ऊपर दबाव बनाना है, तो उन्हें अपनी टीम में जितना संभव हो, उतने मैच का रुख बदलने वाले खिलाड़ी (एक्स-फैक्टर) खिलाड़ी को जगह देनी होगी। पोर्टिंग के अनुसार जडेजा को नंबर-6 पर बल्लेबाजी के लिए आना चाहिए और उनसे ऊपर सुर्यकुमार यादव को भयंकर की जिम्मेदारी निभानी चाहिए।

मुक्ता गिरी जैन सिद्ध क्षेत्र

जहां आज भी होती है केसर-चंदन की वर्षा

दि गंबर जैनियों का सिद्धक्षेत्र भारत के मध्य में, महाराष्ट्र तथा मध्यप्रदेश की सीमा पर स्थित है मुक्ता गिरी। मुक्ता गिरी मध्यप्रदेश के बैतूल जिले में आता है। सतपुड़ा पर्वत की श्रृंखला में मन मोहनेवाले घने हरे-भरे वृक्षों के बीच यह क्षेत्र बसा हुआ है। जहां से साढ़े तीन करोड़ मुनिराज मोक्ष गए हैं। इसीलिए कहा जाता है -

अचलापुर की दिशा ईशान तहां मेंढगिरी नाम प्रधान।
साढ़े तीन कोटी मुनीराय तिनके चरण नमु चितलाय।।

जहां 250 फुट की ऊंचाई से जलधारा गिरती है। जिससे जलप्रपात निर्मित हुआ है। निसर्ग के हरे-भरे उन दृश्यों एवं पहाड़ों को देखकर हर मन प्रफुल्लित हो जाता है। इस स्थान को मुक्तागिरी के साथ-साथ मेंढगिरी भी कहा जाता है।

मुक्ता गिरी का इतिहास : एलिचपुर यानी अचलपुर में स्थित मुक्ता गिरी सिद्धक्षेत्र को स्व. दानवीर नत्थुसा पासुसा कळ्मकर ने अपने साथी स्व. रायसाहेब रूखबसंगई तथा स्व. गोंदालालजी हीरालालजी बड़जात्या के साथ मिलकर अंग्रेजों के जमाने में खापड़ों के मालगुजारी से सन् 1928 में यह मुक्तागिरी पहाड़ मंदिरों के साथ खरीदा था। इस मुक्ता गिरी सिद्धक्षेत्र का इतिहास काफी रोमहर्षक है।

कहा जाता है कि उस समय शिकार के लिए पहाड़ पर जूते-चपल पहन कर जाते थे और जानवरों का शिकार करते थे। इसी वजह से, पवित्रता को ध्यान में रखते हुए यह पहाड़ खरीदा गया।

निर्वाण कांड में उल्लेख है कि इस



क्षेत्र पर दसवें तीर्थंकर भगवान शीतलनाथ का समवशरण आया था। इसीलिए कहा जाता है कि मुक्ता गिरी पर मुक्ता बरसे। शीतलनाथ का डेरा। ऐसा उस वक मोतियों की वर्षा होने से इसे मुक्तागिरी कहा जाता है।

एक हजार वर्ष पूर्व मंदिर क्रमांक दस के पास ध्यान मन मुनिराज के सामने एक मेंढा पहाड़ की चोटी से गिरा। मुनिराज ने उसके कान में णमोकार मंत्र का उच्चारण किया। वह मेंढा मृत्यु के बाद स्वर्ग में देवगति प्राप्त होते ही मुनि महाराज के दर्शन को आया। तब से हर अष्टमी और चौदस को यहां केसर-चंदन की वर्षा होती है। इसी समय से इसे मेंढागिरी भी कहा जाता है।



क टनी-इलाहाबाद रेल मार्ग में सतना से 70 किलोमीटर दूर धारकुंडी में प्रकृति और अध्यात्म का अनुपम मिलन देखने को मिलता है। सतपुड़ा के पठार की विंध्याचल पर्वत श्रृंखलाओं में स्थित धारकुंडी में प्रकृति की अनुपम छटा देखने को मिलती है।

पर्वत की कंदराओं में साधना स्थल, दुर्लभ शैल चित्र, पहाड़ों से अनवरत बहती जल की धारा, गहरी खाईयां और चारों ओर से घिरे घनघोर जंगल के बीच महाराज सच्चिदानंद जी के परमहंस आश्रम ने यहां पर्यटन और अध्यात्म को एक सूत्र में पिरो कर रख दिया है। यहां बहुमूल्य औषधियां और जीवाश्म भी पाए जाते हैं। माना जाता है कि महाभारत काल में युधिष्ठिर और दक्ष का प्रसिद्ध संवाद यहीं के एक कुंड में हुआ था जिसे अचमर्षण कुंड कहा जाता है। यह कुंड भूतल से करीब 100 मीटर नीचे है।

जानिए धारकुंडी के सौंदर्य की महिमा

जहां पहाड़ों से बहती जल की धारा

धारकुंडी मूलतः दो शब्दों से मिलकर बना है। धार तथा कुंडी यानी जल की धारा और जलकुंड। विंध्याचल पर्वत श्रेणियों के दो पर्वत की संधियों से प्रस्फुटित होकर प्रवाहित होने वाली जल की निर्मल धारा यहां एक प्राकृतिक जलकुंड का निर्माण करती है।

समुद्र तल से 1050 फुट ऊपर स्थित धारकुंडी में प्रकृति का स्वर्गिक सौंदर्य आध्यात्मिक ऊर्जा का अक्षय स्रोत उपलब्ध कराता है। यहां जनवरी में जहां न्यूनतम


तापमान 2 से 3 डिग्री रहता है वहीं अधिकतम तापमान 18 डिग्री रहता है। जून माह में न्यूनतम 20 डिग्री तथा अधिकतम तापमान 45 डिग्री रहता है।

योगिराज स्वामी परमानंद जी परमहंस जी के सान्निध्य में सच्चिदानंद जी ने चित्रकूट के अनुसूया आश्रम में करीब 11 वर्ष साधना की। इसके बाद सच्चिदानंद जी महाराज 1956 में यहां आए और अपनी आध्यात्मिक शक्ति से यहां के प्राकृतिक सौंदर्य

को आश्रम के माध्यम से एक सार्थक रूप दिया। उनके आश्रम में अतिथियों के लिए रहने और भोजन की मुफ्त में उत्तम व्यवस्था है।

विशेष है कि महाराज जी अपने खेतों में उपजे अन्न से ही अपने आगतुकों को भोजन कराते हैं। भागम-भाग भरे जीवन के बीच कुछ दिन यहां आकर व्यक्ति को अध्यात्म और शांति का अनुपम अनुभव हो सकता है। प्रकृति प्रेमी आध्यात्मिक लोग

मध्य प्रदेश के सतना से यहां आ सकते हैं। सतना से प्रतिदिन एक बस यहां जाती है। इसके अलावा सतना के बस स्टैंड में स्थित परमहंस आश्रम की शाखा से भी यहां जाने के लिए जानकारी मिल सकती है। घनघोर जंगल, पर्वतों और झरनों के बीच स्थित परमहंस आश्रम में साधना के लिए योगी पुरुषों का आवागमन होते रहता है। यहां आकर जीवन ठहर सा जाता है। मन को सुकून मिलता है। यहां के प्राकृतिक सौंदर्य का तो कोई जवाब नहीं लेकिन सबसे महत्वपूर्ण है यहां का परमहंस आश्रम। पूज्य सच्चिदानंद जी के अध्यात्म ने धारकुंडी के सौंदर्य की महिमा को दैवीय बना दिया है। जिसका अनुभव प्रकृति प्रेमी व्यक्तियों को जरूर लेना चाहिए।



नर्मदा के उतरी तट पर बसा धाराजी

देश में काशी ज्ञानभूमि, वृंदावन प्रेमभूमि और नर्मदा तट को तपोभूमि माना जाता है। संत डोंगरेजी महाराज गंगा में स्नान करने, जमुना में आचमन करने और नर्मदा के दर्शन करने का समान फल मानते थे।

पौराणिक और दर्शनीय स्थल धावड़ी कुंड

मालवावासी जिसे धाराजी के नाम से जानते हैं, वह धावड़ी कुंड देवास जिले का महत्वपूर्ण धार्मिक स्थल है। यहां संपूर्ण नर्मदा 50 फुट से गिरती है, जिसके फलस्वरूप पत्थरों में 10-15 फुट व्यास के गोल (ओखल के आकार के) गड्ढे हो गए हैं। बहकर आए पत्थर इन गड्ढों में गिरकर पानी के सहारे गोल-गोल घूमते हैं, जिससे घिस-घिसकर ये पत्थर शिवलिंग का रूप ले लेते हैं।

ऐसा लगता है जैसे नर्मदा स्वयं अपने आराध्य देव को आकार देकर सतत उनका अभिषेक करती हो। इन्हें बाण या नर्मदेश्वर महादेव का नाम दिया जाता है। धार्मिक मान्यता है कि धाराजी के स्वयंभू बाणों की प्राण-प्रतिष्ठा करना आवश्यक नहीं, ये स्वयंभू होकर प्राण-प्रतिष्ठित होते हैं। इसी धाराजी पर चैत्र की अमावस पर

मालवा, राजस्थान तथा निमाड़वासियों का प्रतिवर्ष एक बड़ा मेला लगता है, जिसमें लगभग लाखों श्रद्धालु हिस्सा लेते हैं।

नर्मदाजी का यह सबसे बड़ा जलप्रपात वन प्रदेश में स्थित है। जलप्रपात से उत्तर में लगभग 10 कि.मी. पर सीता वाटिका, जिसे सीता वन भी कहते हैं, में सीता मंदिर भी स्थित है।

कहा जाता है कि यह महर्षि वाल्मीकि का आश्रम था और सीताजी ने यहां निवास किया था। यहां पर 64 योगिनियों और 52 भैरवों की विशाल मूर्तियां भी हैं। समीप ही सीताकुंड, रामकुंड और लक्ष्मणकुंड हैं।

सीताकुंड में हमेशा पेयजल उपलब्ध रहता है। सीता वाटिका से 16 कि.मी. पूर्व में कनेरी माता (जनश्रुति में जयंती माता) का मंदिर है, जिसकी तलहटी में कनेरी नदी बहती है, जिसमें विभिन्न रंगों की

कनेरी की झाड़ियां हैं। यह स्थान पूर्णतः घने जंगल में से होकर यहां हिंसक पशुओं का वास भी है। सीतावाटिका से 6 कि.मी. की दूरी पर सीता खोह भी है, जिसके आसपास दुर्घटना से बचाव के लिए कंट्रीले तार लगा दिए गए हैं, जो इतनी गहरी है कि नीचे झांकने पर तलहटी नदी दिखाई देती है और पत्थर डलने पर आवाज नहीं आती है।

सीता वाटिका से लगभग 10 कि.मी. उत्तर में वनप्रदेश के रास्ते पोटेला गांव (देवास जिला) से 1 कि.मी. की दूरी पर कावड़िया पहाड़ है। जनश्रुति है कि महाभारतकाल में इस वन प्रदेश में पांडवों ने अज्ञातवास हेतु भ्रमण किया था और भीम ने 3 फुट व्यास के 10 से 30 फुट लंबी कॉलम-वीम

आकार के लौह-मिश्रित पत्थर इकट्ठे किए थे, जो सात स्थानों पर सात पहाड़ियों के रूप में हैं। इन पहाड़ियों की ऊंचाई 40-45 फुट की है।

प्रसिद्ध पुरातत्वविद प्रो. वाकणकर ने भी पहाड़ियों के इन पत्थरों का अनुसंधान किया था। भीम का उद्देश्य इन पत्थरों से सात महल बनाने का रहा होगा, ऐसा माना जाता है। नर्मदा परिक्रमा करने वाले धावड़ीकुंड से चल कर इन पौराणिक और दर्शनीय स्थानों का भ्रमण करते हुए तरानीया, रामपुरा, बखतगढ़ होते हुए चौबीस अवतार जाते हैं।

पुरातत्व, पर्यावरण, वनभ्रमण की दृष्टि से कावड़िया पहाड़, कनेरी माता, सीताखोह और धावड़ीकुंड (धासजी) आकर्षण का केंद्र हैं, वही विहंगम दृश्यावलियों से पूर्ण पर्यटन स्थल है।



इमरान शराब और कोकीन का इस्तेमाल नहीं करते, स्वास्थ्य मंत्री के सभी आरोप गलत

—इमरान के खून और पेशाब के टेस्टों से हुआ साफ

इस्लामाबाद। पाकिस्तान के पूर्व प्रधानमंत्री इमरान खान के खून और पेशाब की जो टेस्ट रिपोर्ट राष्ट्रीय जवाबदेही ब्यूरो (एनएबी) के पास है, वह बताती है कि पाकिस्तान तहरीक-ए-इंसाफ (पीटीआई) पार्टी के प्रमुख शराब और कोकीन का इस्तेमाल नहीं करते हैं। रिपोर्ट में कहा गया है कि एक करीबी सूत्र ने बताया कि इमरान खान की मेडिकल रिपोर्ट संघीय स्वास्थ्य मंत्री अब्दुल कादिर पटेल द्वारा कुछ दिनों पहले लगाए गए आरोपों का समर्थन नहीं करती है। सूत्र ने कहा कि इमरान की मेडिकल रिपोर्ट बताती है कि उनके सभी स्वास्थ्य संकेत सामान्य हैं। उन्होंने कहा कि इमरान के रक्त व मूत्र के नमूने तब लिए गए थे जब वह एनएबी की हिरासत में थे और इसी वजह से इन नमूनों की रिपोर्ट एनएबी की संपत्ति है। उन्होंने कहा, 'एनएबी के पास मौजूद मेडिकल रिपोर्ट स्वास्थ्य मंत्री के आरोपों की कहीं से भी पुष्टि नहीं करती है। दरअसल स्वास्थ्य मंत्री ने कुछ दिन पहले आरोप लगाया था कि भ्रष्टाचार के मामले में गिरफ्तारी के दौरान किए गए इमरान के मेडिकल परीक्षण में शराब और कोकीन के सेवन का पता चला था। इसके लिए पटेल ने पांच डॉक्टरों के पैनल द्वारा तैयार की गई रिपोर्ट का हवाला दिया था। उन्होंने कहा था कि प्रारंभिक चिकित्सा रिपोर्ट में 'शराब और कोकीन' जैसे 'जहरीले रसायनों' के इस्तेमाल का पता चला है। स्वास्थ्य मंत्री, जिन्होंने कहा था कि सरकार इमरान की मेडिकल रिपोर्ट सार्वजनिक करेगी, ने यह भी दावा किया था कि पीटीआई प्रमुख की मानसिक स्थिरता पर सवाल खड़े किए थे।

श्रीलंका ने पर्यटन को बढ़ावा देने सुपरस्टार रजनीकांत को किया आमंत्रित

कोलंबो। श्रीलंका ने पर्यटन को बढ़ावा देने के लिए भारतीय सुपरस्टार रजनीकांत को अपने देश आने के लिए आमंत्रित किया है। श्रीलंका के उप उच्चायुक्त, डॉ.डी.वेंकटेश्वर ने अभिनेता से चेन्नई में उनके आवास पर मुलाकात कर उन्हें द्वीप राष्ट्र का दौरा करने के लिए आमंत्रित किया। उन्होंने कहा, उनकी उपस्थिति सिनेमा-प्रेरित पर्यटन के साथ-साथ स्थिरवृत्त और वेलनेस पर्यटन को बढ़ाएगी। दूत ने रजनीकांत को रामायण ट्रेल को एक्सलोर करने के लिए निमंत्रण दिया जो श्रीलंका में ही है। साथ ही भारत के दक्षिणी पड़ोसी देश में अन्य अद्वितीय बौद्ध स्थल भी हैं। पद्म भूषण से सम्मानित सुपरस्टार को श्रीलंका में तमिल समुदाय बड़े पैमाने पर फॉलो करता है। फिल्म प्रेमी सिंहली और अन्य जातीय समुदायों में भी वहां बेहद लोकप्रिय हैं।

उत्तर कोरिया ने लांच की बैलिस्टिक मिसाइल, जापान ने जारी किया अलर्ट

टोक्यो। उत्तर कोरिया ने सैन्य जासूसी उपग्रह की पुष्टि के अगले दिन बुधवार को संभावित बैलिस्टिक मिसाइल दागी है। दक्षिण कोरिया की सेना ने बताया कि उत्तर कोरिया ने संभावित बैलिस्टिक मिसाइल दागी है। हालांकि, जापान ने दक्षिण कोरिया की सेना के बयान के बाद बुधवार सुबह ओकिनावा क्षेत्र के लिए अपनी मिसाइल चेतावनी प्रणाली को सक्रिय कर दिया है। प्रधानमंत्री कार्यालय द्वारा टीवीट कर अलर्ट जारी किया गया है। पीएमओ ने मिसाइल लॉन्च को लेकर कहा कि ऐसा लगता है कि उत्तर कोरिया ने एक मिसाइल लांच की है। यह देखकर लोग इमारतों या फिर भूमिगत स्थानों पर शरण लें। हालांकि, करीब 30 मिनट बाद सरकार ने टीवीट किया कर बताया कि इस अलर्ट रद्द किया जा रहा है। उन्होंने कहा कि इम्पीड हो जा रही है कि ये मिसाइल जापानी क्षेत्र की ओर नहीं आएगी। बता दें कि उत्तर कोरिया द्वारा लांच किए जाने के जवाब में जापान ने पिछले कई मोंकों पर अपने मिसाइल पूर्व चेतावनी अलार्म को अलर्ट किया है। हालांकि, ये अलर्ट आमतौर पर जल्दी हटा दिया जाता है।

चीन ने सरेंआम तोड़ी बड़ी मस्जिद, 56 मुस्लिम देशों ने साधी चुपगी

बीजिंग। चीन ने सरेंआम एक मस्जिद को तोड़ना शुरू कर दिया और उसे बचाने आए मुसलमानों को वहां की पुलिस ने बल प्रयोग करते हुए उनकी पिटाई कर डाली। चीन की पुलिस एक प्राचीन मस्जिद को तोड़ने के लिए हथौड़ा लेकर पहुंच गई थी। टिवटर पर वायरल वीडियो के अनुसार, युवान प्रांत में जातीय रुढ़ से हुई मुसलमानों के लिए इबादत और धार्मिक शिक्षा की एक महत्वपूर्ण नजियायिंग मस्जिद के गुंबद और मिनार को तोड़ने की कोशिश करने पर झूठ के साथ झूठा हूँ। बताया जा रहा है कि ये मस्जिद कई सौ साल पुरानी है। रविवार को पार्श्व पुलिस के दर्जनों अधिकारी पहुंचे। वाशिगटन पोस्ट ने बताया कि यह घटना 2020 के एक अदालत के फैसले से संबंधित है, जिसमें मस्जिद के कुछ सबसे हालिया नवीनीकरणों को अर्थ और विध्वंस का आदेश दिया गया था। टोंगई काउंटी पुलिस ने इस घटना को 'व्यवस्थित सामाजिक प्रबंधन के लिए गंभीर रूप से हानिकारक' करार दिया और इसमें शामिल किसी भी व्यक्ति से 6 जून से पहले खुद को कानून प्रवर्तन में आत्मसमर्पण करने का आग्रह किया ताकि हल्की सजा का मौका मिल सके। लेकिन सबसे हेरानी की बात है कि मस्जिद गिराने की बात पर पाकिस्तान और तुर्की जैसे देशों ने आखों पर पट्टी बांध ली। इतना ही नहीं खुद को इस्लामिक देशों का अगुवा मानने में लगे सरुदी अरब, कतर, यूएई जैसे देशों के मुंह से भी इस घटना को लेकर एक शब्द नहीं निकला। ओआईसी के 56 देश भी चीन के सामने अपनी आवाज निकालने से गुरेज करते दिखे। किसी ने भी मस्जिद को तोड़ने वाले और मुसलमानों को मारने वाले चीन की निंदा नहीं की है।

विश्व निकाय के शांति अभियानों की तेज गति सुनिश्चित करने में भारत की भूमिका अहम

जिनेवा। संयुक्त राष्ट्र शांतिरक्षा अभियान के प्रमुख ने डिजिटल प्रौद्योगिकियों के महत्व को देखकर इस संदर्भ में विश्व निकाय के शांति अभियानों की तेज गति सुनिश्चित करने के लिए भारत की पहल की सराहना की। उन्होंने कहा कि भारत शांतिरक्षा के डिजिटलीकरण की संयुक्त राष्ट्र की रणनीति में एक 'प्रमुख भागीदार' है। उन्होंने 'ब्लू हेल्मेट' के खिलाफ अपराधों के लिए जवाबदेही सुनिश्चित करने जैसी अहम पहलों में भारत की भागीदारी और प्रतिबद्धता की सराहना की। 'ब्लू हेल्मेट' संयुक्त राष्ट्र शांतिरक्षा सेना के जवानों को कहा जाता है। भारत संयुक्त राष्ट्र शांतिरक्षा अभियानों में कर्मियों के योगदान के मामले में तीसरे नंबर पर है। उसके 6000 से अधिक सैन्य एवं पुलिस कर्मी साइबेर, कांगो, लेबानन, पश्चिम एशिया और पश्चिम सहारा क्षेत्र में तैनात हैं। शांतिरक्षा अभियानों के लिए अपर महासचिव ज्यां पियरे लेक्रोइक्स

ने कहा, 'भारत दुनिया में, संयुक्त राष्ट्र में, बहुपक्षवाद में बड़ी भूमिका निभाता है और यह शांतिरक्षा अभियानों में भी अहम योगदान देता है। केवल बलों और पुलिस के संदर्भ में ही उसका योगदान महत्वपूर्ण नहीं है। हम शांतिरक्षा में सुधार के लिए जो कदम उठाते हैं, उनमें भी कई तरीके से हमारी मदद की जाती है। संयुक्त राष्ट्र ने शांतिरक्षा अभियान के 75 वर्ष पूरे होने पर 29 मई को अंतरराष्ट्रीय संयुक्त राष्ट्र शांतिरक्षक दिवस मनाया। इस वर्ष आयोजन की विषय विस्तृत थी 'शांति मुझसे शुरू होती है'। संयुक्त राष्ट्र के रहत सेवा करते हुए पिछले साल अपनी जान गंवाव वाले तीन भारतीय शांति सैनिक उन 103 सैन्य, पुलिस और असैन्य शांति सैनिकों में शामिल हैं, जिन्हें मरणोपरांत 'डेा हेमरस्कॉल्ड मेडल' से सम्मानित किया गया। इन तीन भारतीयों में सीमा सुरक्षा बल के हेड कॉस्टेबल शिशुपाल सिंह और संवाली राम विनोई शामिल हैं, जिन्होंने कांगो लोकतांत्रिक गणराज्य में संगठन स्थिरीकरण मिशन के साथ काम किया और शाबर ताहेर अली इराक के लिए संयुक्त राष्ट्र सहायता मिशन में कार्यरत थे। संयुक्त राष्ट्र शांतिरक्षा में सबसे ज्यादा सैनिक भेजने वाले देशों में से एक भारत ने इस साल की शुरुआत में अर्बेई में महिला शांतिरक्षकों की भी एक पलटन तैनात की थी। यह संयुक्त राष्ट्र अभियान में भारत की सबसे बड़ी एकल महिला पलटन की तैनाती है। उन्होंने भारत सहित, शांतिरक्षा अभियानों में दलों एवं पुलिस संबंधी योगदान देने वाले देशों से इकाइयों में केवल अधिक संख्या में महिलाएं भेजने के लिए नहीं, अपितु सैन्य, पुलिस एवं सैन्य इलाकों में ऊंचे पदों के लिए अधिक महिला उम्मीदवारों की तैनाती करने का आग्रह किया। भारत ने संयुक्त राष्ट्र सुरक्षा परिषद के अस्थायी सदस्य के तौर पर अपने कार्यकाल के अंत में अपनी अध्यक्षता के दौरान पिछले साल दिसंबर में 'गुप ऑफ फेंडस' की शुरुआत की थी, जिसका मकसद शांतिरक्षकों के खिलाफ अपराधों के लिए जवाबदेही बढ़ाना है।



ब्रासीलिया में दक्षिण अमेरिकी सम्मेलन में एकसाथ नजर आये कोलंबिया, बोलीविया, ब्राजील और अर्जेंटीना के राष्ट्रपति।

मंगल ग्रह पर मिले पानी होने के संकेत, 66 फीट गहरी नदी के निशान मौजूद

वाशिगटन (एजेंसी)। मंगल ग्रह पर पानी होने के संकेत मिलने से नासा के वैज्ञानिक बेहद खुश हैं। जानकारी के अनुसार नासा के पर्सीवेंस रोवर और चीन के झुरोंग रोवर को मंगल ग्रह पर बहती नदियों और भीगे हुए रेत के टीलों के संकेत मिले हैं। चीन के रोवर ने पाया कि आज से करीब 4 लाख साल पहले अत्यधिक ठंड की वजह से रेत के टीले जम कर कड़े हो गए होंगे। वहीं नासा के पर्सीवेंस को जो संकेत मिले हैं उनके अनुसार ताकतवर जलमार्ग ने जेजीरो क्रेटर में अपना रास्ता बनाया होगा, जिसकी वजह से इसमें अच्छे खासी दर से पानी गिरा होगा। नासा के पर्सीवेंस को मंगल की अब तक की सबसे बड़ी नदी मिली है। चट्टानों के आकार से यह अंदाजा लगाया गया है कि यह नदी कुछ जगहों पर 66 फीट से ज्यादा गहरी थी। वैज्ञानिकों का मानना है कि यह सरथिक्त नदी के किनारे की रेत थी।

इस संबंध में यूट में ब्रिचम यंग यूनिवर्सिटी के शोधार्थी जानी राडेव का दोनों कहना है कि यह बहुत अहम जानकारी है जो दूसरे ग्रह की सतह के बारे में हमें बता रही है। जानकारी के मुताबिक चीन के रोवर ने मंगल की सतह पर पानी के निशान खोजे हैं। रोवर के करीब रेत के टीले पर एक तरह की पपड़ी बन गई थी जो पानी के खनिजों के संपर्क में आने से नहीं होगी। हो सकता है कि पूर्व में पानी यहां इन रेत के टीलों पर पाले की वजह से आया होगा या हजारों साल पहले ग्रह के झुकाव की वजह से इस क्षेत्र में बर्फ गिरी होगी।

इस मामले में ब्राउन यूनिवर्सिटी के ग्रह वैज्ञानिक और नासा के मंगल उत्सुकता मिशन के सदस्य राल्फ मिल्लिकेन का कहना है कि मंगल पर



पाई जाने वाली धूल खनिज से लबरेज है जो हवा में मौजूद पानी को सोख सकती है। अगर यह सामग्री रेत के टीलों को ढक लेती है, तो मौसम में आए बदलाव से पैदा हुई आर्द्रता धूल से पानी को सोख सकती है और फिर बिना तरल बने उसे छोड़ सकती है। मिलिकेन का कहना है कि यह वह प्रक्रिया है जो मंगल ग्रह पर अलग-अलग जगह पर हो सकती है।

नासा के वैज्ञानिकों के अनुसार जहां चीन के रोवर ने भीगे हुए रेत के टीलों की जांच की। वहीं पर्सीवेंस ने एक शक्तिशाली धारा के अवशेषों की खोज की। नासा के रोवर ने जो साक्ष्य प्रस्तुत किए हैं, उसके हिसाब से ग्रह पर प्राचीन समय में एक नदी

बहा करती थी जो काफी गहरी थी। और इसका बहाव काफी तेज था। यह नदी उस जलमार्ग के नेटवर्क का हिस्सा था जो जेजीरो क्रेटर में बहता था। यहां ध्यान देने वाली बात यह है कि यह वही क्षेत्र है जहां रोवर पिछले 2 सालों से सूक्ष्म जीवों के जीवन के संकेतों की उम्मीद में खोज कर रहा है। इससे साफ हो जाता है कि एक ताकतवर नदी अपने साथ बहुत सारा मलबा लेकर आई है। जो 820 फीट लंबा और घुमावदार है जो बहते हुए पानी का संकेत देता है। इस घुमावदार इकाई के बीच एक जगह को रिप्लिकल हेवन का नाम दिया गया है।

तानाशाह किम जोंग का पहला स्पाई सैटेलाइट विफल, लॉन्च होते ही समंदर में गिरा मलबा

—दक्षिण कोरिया ने वायरल किया तस्वीरें

प्योंगयांग (एजेंसी)। उत्तर कोरिया का मुखिया एवं सनकी तानाशाह नेता किम जोंग उन अक्सर हठधर्मी एवं अमानवीय कार्य करते रहते हैं, जिससे सुर्खियों में बने रहते हैं। एक बार फिर उनकी हकत सुर्खियों में आ गई है। दरअसल उत्तर कोरिया ने अपना पहला जासूसी सैटेलाइट स्पाई बुधवार को लॉन्च किया, लेकिन यह बुरी तरह से फेल हो गया। इसके बाद रॉकेट और सैटेलाइट स्पाई का मलबा समंदर में जा गिरा। मीडिया रिपोर्ट्स के अनुसार इस विफलता के साथ ही किम जोंग उन को अपनी सैन्य क्षमताओं को बढ़ाने के

अखंड भारत के नक्शे में लुंबिनी व कपिलवस्तु के शामिल होने से बिफरे ओली व भट्टराई

—नेपाल में मचा बवाल, निशाने पर भारतीय संसद

काठमांडू (एजेंसी)। भारतीय संसद में अखंड भारत का नक्शा लगाए जाने पर नेपाल में बवाल मच गया है। नेपाल के पूर्व प्रधानमंत्री केपी शर्मा ओली तथा एक और पूर्व पीएम बाबूराम भट्टराई ने अखंड भारत के नक्शे पर कड़ा विरोध दर्ज कराया है और चेतावनी भी दी है। बाबूराम भट्टराई ने तो यहां तक कह दिया कि भारत की संसद में लगे अखंड भारत के भित्ति-चित्र से दोनों देशों के बीच संबंध रस्ताल में चले जाएंगे। उन्होंने चेतावनी दी कि इस अखंड भारत के भित्ति-चित्र से नेपाल समेत पड़ोसी देशों के साथ अनावश्यक और नुकसान पहुंचाने वाला विवाद पैदा होगा। यह विवाद तब पैदा हुआ है, जब नेपाल के प्रधानमंत्री पुष्प कमल देहल प्रचंड भारत के पहले दौर पर आ रहे हैं।

चीन के इशारे पर नाचने वाले केपी ओली ने मांग की है कि नेपाल के प्रधानमंत्री प्रचंड लुंबिनी और कपिलवस्तु को अखंड भारत के भित्तिचित्र में शामिल करने के खिलाफ निश्चित रूप से विरोध दर्ज कराएं। लुंबिनी भगवान बुद्ध की जन्मस्थली है। यह वही ओली हैं जो अक्सर भारत के खिलाफ जहरीले बयान देते रहते हैं। वहीं नेपाल समाजवादी पार्टी के चेयरमैन बाबूराम भट्टराई ने एक टीवीट करके यह भी कहा कि भारतीय नेताओं को इस भित्तिचित्र को लगाए जाने की मंजूरी और कई अन्य नेताओं से मुलाकात करें। उनका यह दौरा 4 दिन का है। वामपंथी प्रचंड की मर्दादर भी जाने की योजना है। उन्होंने यह भी कहा है कि वह कपिलवस्तु के अलावा पाकिस्तान के तक्षिला का भी शामिल किया गया है। उन्होंने कहा कि भारतीय नेताओं को इस पूरे मामले में सफाई देना चाहिए। अखंड भारत के इस भित्तिचित्र को भारत की संसद भवन की नई इमारत में लगाया गया है। इस बीच नेपाल

के प्रधानमंत्री प्रचंड अपने पहले विदेशी दौर पर आज भारत आ रहे हैं। उनके साथ एक भारी-भरकम प्रतिनिधिमंडल है। इस यात्रा के दौरान अखंड भारत का मुद्दा भी गरमा सकता है।

प्रचंड ने कहा है कि उनकी इस भारत यात्रा से लंबे समय के लिए बिजली के व्यापार का रास्ता साफ होगा। उन्होंने आशा जताई कि सभी तरह की बाधाएं दूर हो जाएंगी और नेपाल अपनी ज्यादा बिजली को आसानी से बेच सकेगा। प्रचंड इस दौर पर पीएम मोदी, विदेश मंत्री और कई अन्य नेताओं से मुलाकात करेंगे। उनका यह दौरा 4 दिन का है। वामपंथी प्रचंड की मर्दादर भी जाने की योजना है। उन्होंने यह भी कहा है कि वह कपिलवस्तु के अलावा पाकिस्तान के तक्षिला का भी शामिल किया गया है। उन्होंने कहा कि भारतीय नेताओं को इस पूरे मामले में सफाई देना चाहिए। अखंड भारत के इस भित्तिचित्र को भारत की संसद भवन की नई इमारत में लगाया गया है। इस बीच नेपाल

राहुल की मोहल्लत की दुकान में खालिस्तानियों ने डाला व्यवधान, 1984 दंगों को लेकर लगाए गांधी परिवार के खिलाफ नारे

प्योंगयांग (एजेंसी)। पूर्व कांग्रेस प्रमुख राहुल गांधी को अमेरिकी राज्य कैलिफोर्निया में एक कार्यक्रम के दौरान खालिस्तानी समर्थकों के एक समूह ने घेर लिया था। गांधी 10 दिवसीय अमेरिका यात्रा पर हैं। उन्होंने सैन फ्रांसिस्को में 'मोहल्लत की दुकान' कार्यक्रम को संबोधित किया। एक वीडियो में खालिस्तान समर्थकों को राहुल गांधी को परेशान करते सैन फ्रांसिस्को में 'मोहल्लत की दुकान' कार्यक्रम को बाधित करते हुए दिखाया गया है। कार्यक्रम में खालिस्तान जिनदाद के नारे भी लगाए गए। जब दर्शकों में से कुछ लोगों ने 1984 के सिख विरोधी दंगों के संबंध में उनके और गांधी

परिवार के खिलाफ नारे लगाने शुरू कर दिए। उन्होंने कुछ देर के लिए उनके भाषण को बीच में ही रोक दिया। हालांकि, गांधी मुस्कुराए और कहा कि स्वागत है, स्वागत है ... नफरत के बजाय में मोहल्लत की दुकान। इसके बाद कांग्रेस नेता दर्शकों में अपने समर्थकों के साथ शामिल हुए और 'भारत जोड़ो' के नारों के साथ जवाब दिया। उन्होंने कहा कि कांग्रेस पार्टी के नारे में दिलचस्प बात यह है कि यह सभी के प्रति स्नेह रखती है।

राहुल ने कहा कि अगर कोई आना चाहता है और कुछ भी कहना चाहता है, चाहे वह कुछ भी कर रहा हो, तो हम उसे सुनकर खुश होते हैं। हम गुस्सा नहीं होने वाले हैं, हम आक्रामक नहीं

होने जा रहे हैं। हम इसे अच्छी तरह से सुनेंगे। वास्तव में, हम उनके प्रति स्नेही रहेंगे, उनके प्रति प्रेमपूर्ण रहेंगे। क्योंकि यही हमारा स्वभाव है। बीजेपी के आईटी सेल के प्रमुख अमित मालवीय ने ट्विटर पर इस घटना की एक क्लिप साझा की और लिखा कि राहुल गांधी ने अमेरिका में 1984 के सिख नरसंहार (कांग्रेस द्वारा फैलाया गया) के लिए हंगामा किया...ऐसी नफरत की आग लगी थी, जो अब तक नहीं बुझी। अमेरिका स्थित खालिस्तानी संगठन सिख फॉर्जस्टिस ने इसकी जिम्मेदारी ली है। एसएफजे के प्रमुख गुपुतसिंह सिंह पत्र ने इस घटना का वीडियो जारी करते हुए कहा कि राहुल गांधी अमेरिका में जहां-जहां जाएंगे



खालिस्तान समर्थक सिख तुम्हारे सामने खड़े होंगे।

उग्रवादियों ने दी धमकी, मारपीट कर जलाई पोकलेन मशीन

टंडवा । रेलवे निर्माण कार्य को रोकने के बाद उग्रवादियों ने कर्मचारियों को बंधक बनाकर मारपीट की। इसके साथ ही उन्होंने चेतावनी भी दी है। जानकारी के अनुसार तृतीय सम्मेलन प्रस्तुति कमेटी (टीएसपीसी) उग्रवादियों ने मंगलवार की मध्य रात्रि टंडवा थाना क्षेत्र में जमकर आतंक मचाया। उग्रवादियों ने शिवपुर-कटौतिया रेलवे निर्माण कार्य में लगी पोकलेन को फूंक दिया। इतना ही नहीं, उग्रवादियों ने निर्माण कार्य से जुड़े पांच कर्मियों को जमकर पीटाई की। वारदात से क्षेत्र में सनसनी फैल गई। जानकारी के अनुसार एक दर्जन हथियार बंद उग्रवादी धेवविशा-फूलवारा निर्माणकार्य स्थल पहुंचे और कर्मियों को अपने कब्जे में लेकर मशीन में डीजल छिड़क कर आग लगा दी। घटना को अंजाम देने के उपरांत बदमाश फरार हो गए। इस दौरान संगठन के सबजोनल कमिटी की ओर से एक हस्तलिखित पत्रा छोड़ा गया है। पत्रा में जमीन दवाल, कोल माफिया, एनटीपीसी ट्रांसपोर्टर्स समेत अन्य निर्माण एजेंसियों को चेताया गया है। जानकारी के अनुसार पर्व के माध्यम से उग्रवादियों ने कहा कि संगठन के बरीर अनुमति के कार्य किया तो अंजाम भुगतान के लिए तैयार रहे। इस दौरान उग्रवादियों ने आईएससी प्रोजेक्ट प्राइवेट लिमिटेड के कंपनी का (पोकलेन) मशीन को आग के इवाले किया है। बढमाशों की पीटाई से घायल हुए वरकों का टंडवा अस्पताल में इलाज चल रहा है। सूचना पर घटना के बाद एसडीपीओ शंभुश्री सिंह, पुलिस सप्लेव्टर विजय सिंह दल-बल के साथ घटनास्थल पर पहुंचे और मौके का जायजा लिया है। डेहर, उग्रवादियों की धर पकड़ को लेकर पुलिस की टीम छापामारी कर रही है।

60 करोड़ की लागत से तैयार होगा डिजिटल कुंभ म्यूजियम

लखनऊ । आगामी दिनों में प्रयागराज में एक डिजिटल कुंभ म्यूजियम तैयार होने जा रहा है। दरअसल दो साल बाद 2025 में होने वाले महाकुंभ की तैयारियों को लेकर पर्यटन विभाग ने इस बार डिजिटल कुंभ म्यूजियम का निर्माण करने का निर्णय किया है। इसके निर्माण को लेकर 60 करोड़ रुपये का प्रस्ताव सरकार को भेजा है। पर्यटन विभाग की तरफ से महाकुंभ को लेकर विभिन्न धार्मिक स्थलों के विकास पर 300 करोड़ रुपये खर्च किए जा रहे हैं। जानकारी के अनुसार डिजिटल कुंभ म्यूजियम में देश और प्रदेश की संस्कृति के अलावा महाकुंभ के पौराणिक और ऐतिहासिक महत्व के भी दर्शन हो सकेंगे। यह अत्याधुनिक जब तैयार होगा तो म्यूजियम हीटिंग वेंटीलेशन एंड परफरमेंस इन्जीनियरिंग व आडियो-वीडियो रूम की सुविधा से युक्त होगा। इसमें विभिन्न आध्यात्मिक दर्शन वाली गैलरी भी होगी, जिनमें रिपरिचुएल व कुंभ मेला, इंटरपेडेशन गैलरी, समुद्र मंथन गैलरी और अखाड़ा गैलरी शामिल है। इसमें कल्चरल हार्ट (अक्षयवट), म्यूजियम, गैलरी व थिएटर (अमृत कलाश) के साथ ही ग्रेट हाउस जैसी सुविधाएं भी होंगी। प्रवेश द्वार में डिजिटल प्रोजेक्शन के जरिए संगम को दर्शाया जाएगा। इसमें तीन नदियों (गंगा, यमुना और सरस्वती) को तीन अलग रंगों के माध्यम से प्रदर्शित किया जाएगा, जो एनिमेटेड फूटल ज्योमेट्री आधार पर होगा। इसके अलावा स्टैटिक ग्राफिक का भी प्रयोग होगा। यहां बनने वाली इंटरैक्टिव गैलरी में प्रयागराज के नक्शे को बड़ी स्क्रीन पर प्रोजेक्ट किया जाएगा। समुद्र मंथन गैलरी में पत्थर प्रोजेक्शन के माध्यम से समुद्र मंथन की प्रस्तुति दी जाएगी। अखाड़ा गैलरी में देश के अखाड़ा कल्चर को दिखाया जाएगा। इसके अलावा पर्यटन विभाग की तरफ से महाकुंभ को लेकर विभिन्न धार्मिक स्थलों के विकास पर 300 करोड़ रुपये खर्च किए जा रहे हैं। इनमें भाद्राज आश्रम, द्वादस माधव मंदिर, नागवासुकी मंदिर, दशाश्रम मंदिर, मनकामनेश्वर मंदिर, अलोपथंशंकी मंदिर, पंडिला महादेव मंदिर, पंचकोशी परिक्रमा पथ लर आने वाले मंदिर, कोटेश्वर महादेव, कल्याणी मंदिर का सौंदर्यीकरण किया जाएगा।

तंबाकू उत्पादों का इस्तेमाल करने वालों में 10वीं पास छात्रों की संख्या अधिक

नई दिल्ली । वल्लभभाई पटेल चेस्ट इंस्टीट्यूट ने हाल ही में एक सर्वे किया है। जिसमें खुलासा हुआ है कि तंबाकू उत्पादों का इस्तेमाल करने में 10वीं पास छात्रों की संख्या सबसे अधिक थी। उन्हें इस वर्ष 30 अंकों तक कुल 71,39,473 आईडीआर कॉल प्राप्त हुए थे, जिसके आधार पर यह निकाल निकाला। इंस्टीट्यूट के मुताबिक, 30 अप्रैल 2023 तक केंद्र द्वारा प्राप्त आईडीआर कॉल की कुल संख्या में से 20,43,227 कॉलों की काउंसिलिंग की गई, जिनमें 9,96,302 इनाबाउंड कॉल, 26,80,657 आउटबाउंड कॉल और 3,91,160 कॉल सेंटर द्वारा पंजीकृत थीं। कुल 1,56,644 लोगों ने सफलतापूर्वक तंबाकू का सेवन छोड़ दिया है। संस्थान के मुताबिक, आंकड़ों से पता चला है कि इनमें से अधिकांश कुल 1,23,508 कॉलें उत्तर प्रदेश से आई हैं। डेटा विश्लेषण है कि प्रमुख 98 प्रतिशत, उसके बाद ट्रांसजेंडर व्यक्तियों की कुल आबादी का 5 प्रतिशत है, जबकि महिलाओं में सबसे कम प्रतिशत शामिल है। तंबाकू के उपभोक्ताओं में सबसे अधिक संख्या 1,74,097 व्यक्तियों की है, जिन्होंने 10वीं कक्षा पास की है।

श्रृंगार गौरी की नियमित पूजा मामले में इलाहाबाद हाईकोर्ट का बड़ा फैसला, हिंदू पक्ष की याचिका को सुनवाई लायक

प्रयागराज । ज्ञानवापी मामले में बुधवार को हिंदू पक्ष की बड़ी जीत हुई है। इलाहाबाद हाईकोर्ट ने ज्ञानवापी परिसर में मौजूद श्रृंगार गौरी/देवताओं की मूर्तियों की नियमित पूजा अर्चना के अधिकार की मांग वाली हिंदू पक्ष की याचिका को सुनवाई लायक माना। इसके साथ ही कोर्ट ने मस्जिद कमेटी की याचिका को खारिज कर दिया है। इलाहाबाद हाईकोर्ट से अंजुमन इंतजामिया मस्जिद कमेटी को बड़ा झटका लगा है। इलाहाबाद हाईकोर्ट ने भी मुस्लिम पक्ष की आपत्ति खारिज कर दी है। हाईकोर्ट के फैसले के बाद नियमित पूजा की मांग वाली अर्जी पर सुनवाई का रास्ता साफ हो गया है। अब केस में जिला कोर्ट वाराणसी श्रृंगार गौरी के नियमित पूजा की मांग वाली याचिका पर सुनवाई करेगी। जस्टिस जे जे मुनीर की सिंगल बेंच ने बुधवार को ये फैसला सुनाया। बता दें कि अंजुमन इंतजामिया मस्जिद कमेटी ने जिला जज वाराणसी के फैसले को चुनौती दी थी। श्रृंगार गौरी केस में राखी सिंह व 9 अन्य द्वारा वाराणसी की अदालत में सिविल वाद दायित्व किया गया था। इस मुकदमे में अपनी आपत्ति खारिज होने के खिलाफ मस्जिद की इंतजामिया कमेटी ने हाईकोर्ट में अर्जी दाखिल की थी। अर्जी में वाराणसी के जिला जज की अदालत से 12 सितंबर को आए फैसले को चुनौती दी गई थी। अदालत में वाद दाखिल करने वाली 5 महिलाओं सहित 10 लोगों को पक्षकार बनाया गया था। वाराणसी के जिला जज की कोर्ट ने मुस्लिम पक्ष द्वारा दाखिल की गई आपत्ति को पहले ही खारिज कर दिया था। मुस्लिम पक्ष ने दलील दी थी कि 1991 के प्लेसिस आफ वरशिप एक्ट और 1995 के सेंट्रल वक्फ एक्ट तहत सिविल वाद पोषणीय नहीं है।

2,000 रुपये के नोट बंद होने से देश में नकली नोट बनाने का धंधा ठप्प

नई दिल्ली । आरबीआई ने कहा है कि 2,000 रुपये के नोट वापस लेने से नकली नोट बनाने का धंधा ठप्प हो रहा है। गौरतलब है कि देश में बड़े मूल्य वर्ग के नकली नोट एक बड़ी समस्या रही है लेकिन इनकी संख्या में अब गिरावट आ रही है। भारतीय रिजर्व बैंक की वार्षिक रिपोर्ट में यह बात कही गई है। हालांकि 2000 के नोटों को सर्कुलेशन से वापस लेने के बाद ज्यादातर लोगों को लगता है कि आरबीआई के इस कदम से नकली नोटों के काले धंधे पर रोक लगेगी। भारतीय रिजर्व बैंक की वार्षिक रिपोर्ट के अनुसार, पिछले वर्ष की तुलना में वित्तीय वर्ष 2022-23 में बैंकिंग सिस्टम द्वारा पकड़े गए 2,000 रुपये के नकली नोटों की संख्या 28प्र. घटकर 9,806 नोट रह गई। हालांकि, इसी अवधि में 500 मूल्यवर्ग के नकली नोटों की संख्या 14.6प्र. बढ़कर 91,110 नग हो गई है। बैंकिंग सेंटर में पकड़ी गई नकली भारतीय मुद्रा नोटों की कुल संख्या पिछले वित्तीय वर्ष में 2,30,971 नोटों की तुलना में 2022-23 में घटकर 2,25,769 नोट रह गई। इससे पहले 2021-22 में यह संख्या बढ़ गई थी। 2022-23 के लिए आरबीआई की वार्षिक रिपोर्ट में 20 रुपये के मूल्यवर्ग में पाए गए नकली नोटों में 8.4प्र. की वृद्धि और 500 रुपये (एन डिजाइन) मूल्यवर्ग में 14.4प्र. की वृद्धि पर हुई। दूसरी ओर, 10 रुपये, 100 रुपये और 2,000 रुपये के नकली नोटों में क्रमशः 11.6प्र., 14.7प्र. और 27.9प्र. की गिरावट आई है। इस रिपोर्ट के अनुसार, 2022-23 के दौरान बैंकिंग क्षेत्र में पाए गए कुल नकली नोटों में से 4.6प्र. की पहचान रिजर्व बैंक में की गई, जबकि शेष 95.4प्र. की पहचान अन्य बैंकों में की गई। देश में कुल नोटों के सर्कुलेशन में नकली नोटों की हिस्सेदारी सिर्फ 0.00016प्र. है।

स्वामी प्रसाद व प्रकाशक : सुरेश मौर्या द्वारा अष्ट विनायक ओपेस्ट एफपी,149 प्लोट 26 खोडीयारनगर,सिद्धिविनायक मंदीर के पास , (भाटेना) हो.सो अंजना सुरत गुजरात से मुद्रित एवं 19महादेव नगर उधना सुरत गुजरात से प्रकाशित संपादक :सुरेश मौर्या (M) 9879141480 RNI No.:GUJHN/2018/75100 (Subject to Surat jurisdiction)

मणिपुर हिंसा: शांति बहाल करने की कोशिश में जुटे अमित शाह, विभिन्न प्रतिनिधिमंडल से मुलाकात जारी

कोलकाता (एजेंसी)। मणिपुर हिंसा ने एक बार फिर से देश की चिंता बढ़ा दी है। केंद्रीय गृह मंत्री अमित शाह भी मणिपुर दौर पर हैं। वह लगातार विभिन्न प्रतिनिधिमंडल से मुलाकात कर रहे हैं। वह लोगों से शांति बनाए रखने की भी अपील कर रहे। मैनेई समुदाय द्वारा अनुसूचित जनजाति (एसटी) के दर्जे की मांग के विरोध में तीन मई को पर्वतीय जिलों में 'आदिवासी एकजुटता मार्च' के आयोजन के बाद मणिपुर में भड़की जातीय हिंसा में 75 से अधिक लोगों की मौत हो चुकी है। हजारों लोग विस्थापित हुए हैं।

अमित शाह की बैठक

केंद्रीय गृह मंत्री अमित शाह ने बुधवार को मणिपुर में भारत-म्यांमार सीमावर्ती शहर मोरेह का दौरा किया और सुरक्षा उपायों की समीक्षा करने के अलावा कुकी नागरिक समाज समूहों से मुलाकात की। उन्होंने मोरेह में रहने वाले तमिल व्यापारियों सहित विभिन्न समुदायों के प्रतिनिधियों से भी मुलाकात की। अमित



शाह ने सोमवार रात मणिपुर पहुंचने के तुरंत बाद, मैनेई-कुकी जातीय हिंसा के पीड़ितों के लिए अनुग्रह राशि और नौकरियों सहित एक मुआवजे के पैकेज को मंजूरी दी और बढ़ती कीमती की जांच के लिए राज्य को आवश्यक वस्तुओं की आपूर्ति का आदेश दिया। अमित शाह ने मंगलवार को विभिन्न मेह्ती और कुकी समूहों से मुलाकात की, जिन्होंने शांति के लिए अपनी प्रतिबद्धता व्यक्त की और

आश्वासन दिया कि वे संकटग्रस्त राज्य में सामान्य स्थिति बहाल करने के लिए काम करेंगे। मणिपुर में शांति सर्वोच्च प्राथमिकता

केंद्रीय गृह मंत्री अमित शाह ने कहा कि सरकार की सर्वोच्च प्राथमिकता मणिपुर में शांति और समृद्धि है और उन्होंने सुरक्षा अधिकारियों को शांति भंग करने

वाली किसी भी गतिविधि से कड़ाई से निपटने का निर्देश दिया है। शाह ने इंपाल में पुलिस, सीएपीएफ, सेना के वरिष्ठ अधिकारियों के साथ मणिपुर में सुरक्षा स्थिति की समीक्षा के बाद यह बात कही। उन्होंने साफ तौर पर कहा है कि मणिपुर की शांति और समृद्धि हमारी सर्वोच्च प्राथमिकता है, उन्हें शांति भंग करने वाली किसी भी गतिविधि से कड़ाई से निपटने का निर्देश दिया।

एन बीरेन सिंह की अपील

सीएम एन बीरेन सिंह ने बुधवार को एक बयान जारी कर लोगों से कानून और व्यवस्था का पालन करने की अपील की। सिंह ने अपने बयानों में उल्लेख किया कि बड़ी संख्या में स्थानों पर, जनता कर्फ्यू प्रतिबंधों का उल्लंघन कर रही है और सड़कों को अवरोध कर रही है और राहत सामग्री और सुरक्षा कर्मियों की आवाजाही में भारी बाधा उत्पन्न कर रही है। उन्होंने अपने राज्य के लोगों से अपील की है कि वे सुरक्षाकर्मियों और राहत सामग्री को मुक्त आवाजाही में रुकावटें न पैदा करें।

बृजभूषण शरण को लेकर साधु-संत और खाप पंचायतें आमने-सामने

भाजपा सांसद को अयोध्या के साधु-संतों का पूरा समर्थन

लखनऊ (एजेंसी)। भारतीय कुश्ती महासंघ (डब्ल्यूएफआइ) के प्रमुख भाजपा सांसद बृजभूषण शरण सिंह और देश के शीर्ष पहलवानों के बीच चल रही लड़ाई अब अयोध्या के संतों और पश्चिमी उत्तर प्रदेश के खाप नेताओं के बीच की जंग बनती जा रही है। हरियाणा की खाप और राकेश टिकैत के नेतृत्व वाले पश्चिमी यूपी के किसान संगठनों ने डब्ल्यूएफआइ प्रमुख द्वारा कथित यौन उत्पीड़न के खिलाफ आंदोलन कर रहे पहलवानों को अपना समर्थन दिया है। बीकेयू प्रमुख नरेश टिकैत ने पहलवानों को गंगा में अपने पदक नहीं विसर्जित करने के लिए राजी कर लिया। उस बीच, अयोध्या के प्रमुख संत ने कहा कि खापों और किसान संगठनों का मुकामबला करने के लिए बृजभूषण के पास एकमात्र विकल्प अयोध्या के संतों का समर्थन



जुटाना है। सिंह का अयोध्या, इसके संतों और राम मंदिर आंदोलन के साथ काफी जुड़ाव है। सिंह का समर्थन करने वाले संत यौन अपराधों से बच्चों के संरक्षण (पीएसई) अधिनियम में संशोधन की भी मांग कर रहे हैं। दरअसल बृजभूषण अयोध्या में ही साधुओं के साथ निरकलता से जुड़े थे। उन्होंने कहा, अयोध्या में बृजभूषण का दबदबा ऐसा है कि विभिन्न

गुटों के संत उनका समर्थन करने के लिए एक मंच पर आ गए हैं। सिंह के खिलाफ सभी आरोप राजनीति से प्रेरित और फर्जी हैं। हम उन लोगों के खिलाफ जांच और कार्रवाई की मांग करते हैं जो इसके लिए जिम्मेदार हैं। महंत कमल नयन श्री राम जन्मभूमि तीर्थ क्षेत्र ट्रस्ट के अध्यक्ष महंत नृत्य गोपाल दास के उत्तराधिकारी हैं। पॉक्सो एक्ट में संशोधन की अपनी मांग को दोहराकर महंत ने कहा, पॉक्सो एक्ट का दुरुपयोग कर निर्दोष लोगों को मुश्किल में आए।

संतों ने 5 जून को अयोध्या के रामकथा पार्क में बृजभूषण की जन चेतना महा रैली के लिए पूरा समर्थन देने का वादा किया है। रैली में अयोध्या के मणि राम दास छत्रनी पीठ के फॉलोअर्स भी शामिल हो रहे हैं, जो वाराणसी, हरिद्वार और मथुरा में हैं। महंत दास ने कहा, बृजभूषण की जड़ें अयोध्या में गहराई तक फैली हुई हैं। कॉलेज के दिनों से लेकर राजनीति और राम मंदिर आंदोलन तक, उन्होंने अपने जीवन का एक लंबा हिस्सा अयोध्या में बिताया है। वह तब स्थानीय निवासी थे और संतों, साधुओं के साथ निरकलता से जुड़े थे। उन्होंने कहा, अयोध्या में बृजभूषण का दबदबा ऐसा है कि विभिन्न

पीएम मोदी जाएंगे उत्तराखंड, महा जनसंपर्क अभियान में होंगे शामिल



देहरादून (एजेंसी)। प्रधानमंत्री नरेंद्र मोदी उत्तराखंड पहुंचकर महा जनसंपर्क अभियान में शामिल होंगे। गौरतलब है कि पीएम मोदी के नेतृत्व में केंद्र सरकार के नौ साल पूरे होने पर 30 जून तक महाजनसंपर्क अभियान चलाया जा रहा है। इस दौरान उत्तराखंड में प्रधानमंत्री नरेंद्र मोदी समेत पार्टी के शीर्ष नेता दौरा करेंगे। भाजपा के प्रदेश अध्यक्ष महेंद्र भट्ट ने मीडिया से अनौपचारिक बातचीत में कहा कि पार्टी इस प्रयास में है कि प्रधानमंत्री मोदी की सभा सीमांत जिले में हो। उन्होंने कहा कि केंद्रीय मंत्रियों समेत पार्टी के कई शीर्ष नेता लोकसभा क्षेत्रों में सभाओं को संबोधित करेंगे। भाजपा प्रदेश अध्यक्ष ने कहा कि इस अभियान में बृज से लेकर प्रदेश अध्यक्ष तक सभी एक कार्य कार्यक्रमों-चार घर संपर्क के लक्ष्य के साथ केंद्र व राज्य

सरकार की उपलब्धियों को आमजन तक पहुंचाएंगे। उन्होंने बताया कि अभियान के तहत एक से पांच जून तक लोकसभा स्तर पर होने वाले मीडिया संवाद और इंटरनेट मीडिया इम्पलुएंसर से संवाद में प्रदेश प्रभारी व राष्ट्रीय महामंत्री दुष्यंत गौतम, प्रदेश सह प्रभारी रेखा वर्मा, अभियान प्रभारी अश्वनी त्यागी, सांसद नितिन पटेल भाग लेंगे। चारधाम यात्रा को लेकर भट्ट ने सरकार का व्यवस्थाओं को शानदार बताते हुए कहा कि आर्थिकी बढ़ने वाले इस अवसर को रिवर्स पलायन के लिए प्रेरक मानकर सरकार काम कर रही है। सरकार श्रद्धालुओं को हर एक सुविधा देने के लिए प्रयासरत है। उम्मीद है कि चार धाम की यात्रा करने वाले श्रद्धालुओं को किसी भी तरह की परेशानी न हो। सरकार की उपलब्धियों पर कांग्रेस द्वारा प्रश्न उठाने पर महेंद्र भट्ट ने कहा कि कांग्रेस को उसके सवालों का जवाब जनता साल-दर-साल चुनाव परिणाम में देती आई है। जहां तक भाजपा प्रश्न है तो हम प्रत्येक वर्ष अपना रिपोर्ट काई प्रस्तुत करते हैं और जनता हमें सौ प्रतिशत नंबर से पास करती है।

‘एक महीने के अंदर तुझे निपटा देंगे’, सपा नेता स्वामी प्रसाद मौर्य को मिली धमकी, पुलिस से शिकायत

नई दिल्ली (एजेंसी)। द केरल स्टोरी के डायरेक्टर विपुल शाह ने कहा है कि वे 32,000 हजार लड़कियों के धर्म परिवर्तन का मामला फिर उठेंगे। उन्होंने कहा है कि मामला अभी खत्म नहीं हुआ है। गौरतलब है कि विपुल शाह के डायरेक्शन में बनी फिल्म द केरल स्टोरी इस साल की सफल फिल्मों की लिस्ट में शामिल हो चुकी है। रिलीज से पहले फिल्म की कहानी और तथ्यों को लेकर खूब हंगामा मचा था। यहां तक कि मामला कोर्ट में भी पहुंच गया था। द केरल स्टोरी को लेकर दवा किया गया कि फिल्म में 32 हजार महिलाओं के धर्म परिवर्तन और आईएसआईएस में उन्हें जबरन शामिल कराने की सच्ची कहानी दिखाई गई है। फिल्म के इसी दवे पर धरंधर बवाल मचा था। हालांकि, बाद में सुप्रीम कोर्ट के कहने पर मेकर्स को इसे फिल्म से हटाना पड़ा और एक डिस्क्लेमर भी जोड़ना पड़ा।

वहीं, अब विपुल शाह ने द केरल स्टोरी के दवे का एक बार फिर समर्थन किया है। उन्होंने कहा कि भले उन्होंने फिल्म से 32 हजार महिलाओं के धर्म परिवर्तन वाली बात हटा दी हो, लेकिन बात अभी खत्म नहीं हुई है। विपुल शाह ने मीडिया से एक बातचीत में आंखझोंके गलत होने के सवाल पर जवाब देते हुए कहा कि ये मामला अभी तक खत्म नहीं हुआ है। कोर्ट में सुनवाई सिर्फ बैन को लेकर हुई थी। उस सुनवाई में इस 32,000 नंबर को लेकर बहस हुई और कोर्ट ने बाद में इस मामले की सुनवाई करने का फैसला किया। इसकी सुनवाई 18 जुलाई को होने वाली है। उन्होंने आगे बताया हुए कहा कि कोर्ट विवाद को खत्म करना चाहता था। इसलिए, उन्होंने हमसे फिल्म में डिस्क्लेमर जोड़ने के लिए कहा। अखलात ने जो भी कहा है हमने हमेशा उसका पालन किया है और उनकी बात मानी है।

नई दिल्ली (एजेंसी)। अक्सर सुर्खियों में रहने वाले समाजवादी पार्टी के राष्ट्रीय महासचिव स्वामी प्रसाद मौर्य को ट्वीटर के जरिए जान से मारने की धमकी दी गई है। इसको लेकर सपा नेता की ओर से शिकायत भी दर्ज करा दी गई है। स्वामी प्रसाद मौर्य ने अपने ट्वीटर पोस्ट के जरिए इसका खुलासा किया और इसमें शामिल लोगों के खिलाफ कड़ी कार्रवाई की मांग की है। आपकों को लेकर स्वामी प्रसाद मौर्य अपने हिंदू विरोधी बयानों की वजह से सुर्खियों में रहते हैं। स्वामी प्रसाद मौर्य ने क्या कहा



पूर्व मंत्री और वरिष्ठ नेता स्वामी प्रसाद मौर्य ने अपने ट्वीट में कहा कि इण्टरनेशनल भगवा रक्षक समर्थक जय श्री राम नामक ट्वीटर एकाउंट द्वारा दिनांक 29 मई 2023, समय 7:12 बजे सायं को अपने ट्वीटर वाल पर लिखकर कि =एक महीने के अंदर तुझे निपटा देंगे- यह टैग करने के साथ मैंने तस्वीर पर गले के सामने तलवार लटकते हुए फोटो ट्वीट की गयी है, जो सीधे हत्या करने को इंगित करती है। इसके साथ ही उन्होंने अपने इस ट्वीटर पोस्ट को यूपी सरकार, यूपी पुलिस, मूक्य सचिव यूपी, डीजीपी यूपी, लखनऊ सीपी को टैग करते हुए कहा कि उक्त प्रकरण की गम्भीरता को सज्जान में लेते हुए प्रभारी कानूनी कार्यवाही सुनिश्चित कराने का कष्ट करेंगे। दो फोटो भी किया ट्वीट

स्वामी प्रसाद मौर्य ने जिस आईडी से उन्हें धमकी मिली है उसकी भी तस्वीर जारी की है। साथ ही साथ उस ट्वीटर पोस्ट को भी जारी किया है जिसमें लिखा है %स्वामी प्रसाद मौर्य तेरे दिन पूरे हो गए हैं, एक महीने में तुझे निपटा दूँ, इसकी उलटी

चार हजार से अधिक महिलाएं पहली बार बिना महरम के हज यात्रा करेंगी

–केंद्रीय मंत्री मीनाक्षी लेखी ने पहले जत्थे को किया रवाना, पीएम मोदी को कहा शुक्रिया

नई दिल्ली (एजेंसी)। देश की चार हजार से अधिक महिलाएं पहली बार बिना महरम के हज यात्रा पर रवाना हो रही हैं। इसके लिए उन्होंने पीएम मोदी का शुक्रिया अदा किया। महिलाओं के पहले जत्थे को केंद्रीय मंत्री मीनाक्षी लेखी ने रवाना किया। अब हज यात्रा के लिए महिलाओं अकेले जा सकती हैं। यह सभी महिलाएं बिना महरम यानी पति या किसी भी पुरुष जो उनके रक्त संबंधी हो, उनके बिना यात्रा करेंगी। देशभर में इसको लेकर उत्साह देखने को मिल रहा है। बिना महरम के देशभर

से यात्रा करने वाली महिलाओं की संख्या में चार हजार से ज्यादा की बढ़ोतरी देखने को मिली है। यह सभी महिलाएं हज यात्रा के लिए अकेले ट्रेवल करेंगी। जानकारी के अनुसार पहले जत्थे को लेकर हज यात्रा के लिए अकेले ट्रेवल करने वाली महिलाएं पहली बार बिना महरम के यात्रा करेंगी। दिल्ली एयरपोर्ट पर हज के लिए इन यात्रियों का एक समूह रवाना हो गया है। केंद्रीय राज्य मंत्री मीनाक्षी लेखी ने महिलाओं के इस जत्थे को रवाना किया। उन्होंने महिलाओं के समूह को रवाना करते हुए कहा कि मोदी सरकार में महिलाएं आत्मनिर्भर हो रही हैं। घरों से अकेले बाहर निकल रही हैं। हालांकि पहले हज यात्रा के लिए हमेशा महरम का होना आवश्यक होता था, बिना

उसके महिलाएं अकेले हज के लिए यात्रा नहीं कर सकती थीं। लेकिन, अब यह सभी महिलाएं अकेले हज की यात्रा के लिए रवाना हो रही हैं, जो कि एक ऐतिहासिक कदम है। केंद्रीय मंत्री लेखी ने कहा कि महिला यात्रियों के जत्थे को लेकर काफी सकारात्मक प्रतिक्रिया मिल रही है। इस तरह से सऊदी एयरलाइंस द्वारा पहली बार हज यात्रा के लिए महिलाओं को रवाना करने का ये ऑपरेशन सफल माना जा रहा है। लेखी ने बताया कि हज यात्रा के दौरान महिलाओं को वो सारी सुविधाएं दी जाएंगी, जिससे उन्हें कोई परेशानी का सामना न करने पड़े। इसके लिए पैरामिलिट्री फोर्स की तैनाती के अलावा महिलाओं की फिटनेस ट्रेनिंग का भी पूरा ध्यान रखा जा रहा है। सऊदी में



महिलाओं के रहने और उठरने का भी पूरा इंतजाम किया गया है। इमरजेंसी या तबीयत बिगड़ने जैसे हालात को देखते हुए महिलाओं के लिए दवाइयों और स्वास्थ्य सेवाओं का भी पूरा ध्यान रखा गया है। हज यात्रा में महिलाओं

की सुरक्षा के लिए कड़ी व्यवस्था की गई है। अकेले यात्रा कर रही इन महिलाओं को विशेष प्रशिक्षण दिया जा रहा है। यह पहली बार है जब सभी महिलाएं हज के लिए अकेले यात्रा कर रही हैं।

स्वामी प्रसाद व प्रकाशक : सुरेश मौर्या द्वारा अष्ट विनायक ओपेस्ट एफपी,149 प्लोट 26 खोडीयारनगर,सिद्धिविनायक मंदीर के पास , (भाटेना) हो.सो अंजना सुरत गुजरात से मुद्रित एवं 19महादेव नगर उधना सुरत गुजरात से प्रकाशित संपादक :सुरेश मौर्या (M) 9879141480 RNI No.:GUJHN/2018/75100 (Subject to Surat jurisdiction)

समस्या आपकी हमें भेजे

अपने क्षेत्र में समस्याएं
हमें लिखे या बताएं
और समस्याएं का हल
संबंधित विभाग से मिलेगा
मोबाईल:-987914180
या फोटो, वीडियो हमें भेजे

कार्यालय ऑफिस

क्रांति समय दैनिक समाचार
में प्रेसनोट, नोटिस, वेपार
संबंधित संपर्क करें

पता:- एस.टी.पी.आई-सुरत-395023

संपर्क नं.-9879141480

ईमेल:-krantisamay@gmail.com

कार्यालय ऑफिस

क्रांति समय दैनिक समाचार
भारत के अन्य राज्यों में जिला ब्यूरो
और अन्य शहर, ग्राम में पत्रकारों
की नियुक्त के लिए आवेदन कर सकते हैं

पता:- एस.टी.पी.आई-सुरत-395023

संपर्क नं.-9879141480

ईमेल:-krantisamay@gmail.com